

**TEXT LIGHT
WITHIN THE BOOK
ONLY**

BROWEN BOOK ONLY

DAMAGE BOOK

UNIVERSAL
LIBRARY

OU_200897

UNIVERSAL
LIBRARY

(ಶ್ರೀರಾನುಚರಿತವು)

ಬಾಲಕಾಂಡವು)

ನೊದಲನೆಯ ಆವೃತ್ತಿ

೧೯೩೪

ಸಾಲಿ ರಾನುಚಂದ್ರರಾಯರು

ಮುದ್ರಕರು:
ಬಳವಂತ ನಾರಾಯಣ ಬಾಗಲವಾಡಿ
ಮೋಹನ ಮುದ್ರಣಾಲಯ
ಧಾರವಾಡ

ಎಲ್ಲ ಅಧಿಕಾರಗಳು ಗ್ರಂಥಕರ್ತರವು

ಪ್ರಕಾಶಕರು:
ವಾಮನ ರಾಮಚಂದ್ರ ಮುಧೋಳಕರ
ಕಾರ್ಯದರ್ಶಿ,
ಸಾಹಿತ್ಯ ಸೇವಾ ಸಮಿತಿ,
ಕರ್ನಾಟಕ ಹೈಸ್ಕೂಲ್, ಧಾರವಾಡ

ನನ್ನ ಪರಮಮಿತ್ರರಾದ

ರಂಗಾಚಾರ್ಯ ಅಸ್ಪಾಚಾರ್ಯ ಜಹಾಗಿರದಾರ

ಎಮ್. ಎ., ಎಲ್‌ಎಲ್. ಬಿ. ಅಡ್ವೋಕೇಟ, ಮುಂಬಯಿ

ಇವರಿಗೆ

ನೀವು

ಸತಾಂ ಸದ್ಭಿಃ ಸಂಗಃ ಕಥಮಪಿ ಹಿ ಪುಣ್ಯೇನ ಭವತಿ

ಎಂಬುದರ ತಿರುಳನ್ನು

ನನಗೆ

ತಿಳಿದಿರಿ

ಉಣಿಸಿದಿರಿ

ಪ್ರಕಾಶಕರ ನಿವೇದನ

ಧಾರವಾಡದ ಕರ್ನಾಟಕ ಹೈಸ್ಕೂಲಿನ ಸಾಹಿತ್ಯಸೇವಾ ಸಮಿತಿಯಿಂದ ಪ್ರಕಟವಾಗುತ್ತಿರುವ ಐದನೆಯ ಪುಸ್ತಕವಿದು. ಬಾಲೋಪಯುಕ್ತವೂ ಪ್ರೌಢವೂ ಆದ ವಿಷಯಗಳನ್ನು ಕುರಿತು ಉದ್ಗ್ರಂಥಗಳನ್ನು ಪ್ರಕಾಶನಗೊಳಿಸಿ ಕನ್ನಡಿಗರಲ್ಲಿ ಬೆಳೆಯ ಸಾಹಿತ್ಯಾಭಿರುಚಿಯನ್ನು ಬೆಳಗಿಸಿ ಕನ್ನಡ ಸಾಹಿತ್ಯದ ಮಟ್ಟನ್ನು ಉನ್ನತಗೊಳಿಸುವುದೇ ಸಮಿತಿಯ ಹಿರಿದಾದ ಗುರಿ. ಈ ಗುರಿಯ ಸಾಧನಕ್ಕೋಸ್ಕರ ಕರ್ನಾಟಕ ಹೈಸ್ಕೂಲಿನವರು ವರ್ಷವೊಂದಕ್ಕೆ ೨೦೦ ರೂ.ಗಳನ್ನು ತೆಗೆದಿಡಲು ನಿಶ್ಚಯಿಸಿರುವರು. ಕನ್ನಡ ಸಾಹಿತ್ಯವು ಬಗೆಬಗೆಯಾಗಿ ಬೆಳೆಯಬೇಕಾಗಿದೆ. ಶುದ್ಧ - ಸುಂದರವಾದ ಶೈಲಿಯಲ್ಲಿ ರಚಿಸಿದ ಸುಸಂಸ್ಕೃತ ಗ್ರಂಥಗಳು ಹೆಚ್ಚು ಹೆಚ್ಚಾಗಿ ಹುಟ್ಟಿ ಕನ್ನಡ ಸಾಹಿತ್ಯವು ಸಮೃದ್ಧಿಯನ್ನು ಪಡೆಯಬೇಕಾಗಿದೆ. ವಿವಿಧ ವಿಷಯಗಳನ್ನು ಕುರಿತು ವಿವಿಧ ರೀತಿಯಿಂದ ವಿಕಾಸಗೊಳಿಸಿದ ಕೃತಿಕುಸುಮಗಳಿಂದ ಕನ್ನಡ ಸಾಹಿತ್ಯೋದ್ಯಾನದ ಮೈವಿಧ್ಯವೂ ಸೊಬಗೂ ಬಗೆಗೊಳ್ಳಬೇಕಾಗಿದೆ. ಈ ಮಹಾಕಾರ್ಯದಲ್ಲಿ ಕಾವ್ಯ, ತತ್ವಜ್ಞಾನ, ಶಿಕ್ಷಣ, ಸಮಾಜ ಮೊದಲಾದ ಶಾಖೆಗಳಿಗೆ ಸಂಬಂಧಪಟ್ಟ ಲಲಿತ, ಶಾಸ್ತ್ರೀಯ, ಪ್ರಬೋಧಕ ಗ್ರಂಥನಿರ್ಮಿತಿಯಿಂದ ಯಥಾಶಕ್ತಿ ನೆರವಾಗಬೇಕೆಂದು ಸಮಿತಿಯ ಉತ್ಕಟ ಅಭಿಲಾಷೆ. ಈ ನಮ್ಮ ಬಯಕೆ ಕರ್ನಾಟಕದ ನಾಮಾಂಕಿತ ಕವಿಗಳೂ ತಿರುಳುಗನ್ನಡದ ಅಭಿಮಾನಿಗಳೂ ಆದ

ಶ್ರೀ. ಸಾಲಿ ರಾಮಚಂದ್ರರಾಯರ ಪ್ರಾಸಾದಿಕ ವಾಣಿಯಿಂದ ಹೊರಹೊಮ್ಮುತ್ತಿರುವ ಕನ್ನಡ ರಾಮಾಯಣದ ಪ್ರಥಮ ಭಾಗವಾದ ಈ ಬಾಲಕಾಂಡದ ಪ್ರಕಾಶನದಿಂದ ಕೆಲಮಟ್ಟಿಗೆ ನೆರವೇರಿದೆ ಎಂದು ನಿವೇದಿಸಲು ನಮಗೆ ಬಹು ಸಂತೋಷವಾಗುತ್ತದೆ. ಇದರಂತೆ ಇವರೇ ಸವರಾಮಾಯಣದ ಉಳಿದ ಭಾಗಗಳೂ ಯೋಗ್ಯಕಾಲದಲ್ಲಿ ನಮ್ಮಿಂದ ಪ್ರಕಟವಾಗುವಂತೆ ಕನ್ನಡ ಜನತಾಜನಾರ್ಧನನು ಪ್ರೇರಿಸಲಿ ಎಂದು ಹಾರೈಸುವೆವು.

ನಮ್ಮ ಬಿನ್ನಹವನ್ನು ಮನ್ನಿಸಿ ಸಕಾಲದಲ್ಲಿ ಸಮುಚಿತವಾಗುವಂತೆ ಈ ಕೃತಿಗೆ ಮುನ್ನುಡಿಯನ್ನು ಬರೆದುಕೊಟ್ಟ ಕರ್ನಾಟಕ ಕಾಲೇಜಿನ ಪ್ರೊಫೆಸರರಾದ ಶ್ರೀಮಾನ್ ಸಾಸನೂರವರಿಗೆ ನಾವು ಉಪಕಾರಬದ್ಧರಾಗಿರುವೆವು. ಆದರಂತೆಯೇ ಈ ಪುಸ್ತಕವನ್ನು ಅಂದವಾಗಿ ಅಚ್ಚು ಹಾಕಿ ಕೊಟ್ಟ ವೋಹನ ಮುದ್ರಣಾಲಯದವರಿಗೂ ನಾವು ಕೃತಜ್ಞರಾಗಿದ್ದೇವೆ.

ಕರ್ನಾಟಕ ಹೈಸ್ಕೂಲ, ಧಾರವಾಡ }
ಆಶ್ರಿತ ಶುಧ್ಧ ಪಂಚಮಿ }
ಚಾ. ವಿ. ವ. ಬರ್ಗ

ವಾಮನ ರಾಮಚಂದ್ರ
ಮುಢೋಳಕರ
ಕಾರ್ಯದರ್ಶಿ
ಸಾಹಿತ್ಯ ಸೇವಾಸಮಿತಿ

ಮುನ್ನುಡಿ

ವಾಲ್ಮೀಕಿರಾಮಾಯಣದ ದಿವ್ಯಸೌಂದರ್ಯವನ್ನು ಸರಸವಾದ ಕನ್ನಡದಲ್ಲಿ ತಂದಿರಿಸುತ್ತಿರುವ ಶ್ರೀಮಾನ್ ಸಾಲಿ ರಾಮಚಂದ್ರರಾಯರು ಕನ್ನಡಿಗರಿಗೆ ಚಿರಪರಿಚಿತರು. ಪರಿಶುದ್ಧವಾದ ಭಾವ-ಭಾಷೆಗಳ ಸಂಗಮವೆನಿಸಿದ ಇವರ ಸೊಗಸಿಗೆ ತಲೆದೂಗದ ರಸಿಕರೇ ಇಲ್ಲವೆನ್ನಬಹುದು. 'ಆವಿನದು ನೊರೆಹಾಲನೆಲ್ಲೆನು' ಎಂದು ಇವರು ಸರಲ ಭಾವದಿಂದ ಹೃದಯವನ್ನು ಬಿಚ್ಚಿದಂದಿನಿಂದ ಇಂದಿನವರೆಗೆ ಇಪ್ಪತ್ತು ವರ್ಷಗಳ ಕಾಲದಲ್ಲಿ ಮಾಡಿದ ಕಾವ್ಯದೇವಿಯ ಉಪಾಸನೆಯ ಫಲವಾಗಿ ಹೊಸಗನ್ನಡ ಕಾವ್ಯಪ್ರಪಂಚದಲ್ಲಿ ಇವರಿಗೊಂದು ಮಾನ್ಯವಾದ ಸ್ಥಾನವು ಕೂಡ ಈಗಾಗಲೆ ಸಿಕ್ಕಿದೆ. ಹೀಗಿರುವಾಗ ಇವರ ಕಾವ್ಯಕ್ಕೆ ಇನ್ನೊಬ್ಬರ ಮುನ್ನುಡಿ ಬೇಡವೇ ಬೇಡ. ಆದರೂ ಇವರು ಕೈಕೊಂಡ ಮಹಾಕಾರ್ಯದ ಸ್ವರೂಪ-ಸಿದ್ಧಿಗಳ ವಿಷಯವನ್ನು ಪ್ರಸ್ತಾವನೆಯ ರೂಪವಾಗಿ ಹೇಳಿದರೆ ಕಾವ್ಯವಾಚನಕ್ಕೆ ಅನುಕೂಲವಾಗಬಹುದು. ಅಂತು ಮುನ್ನುಡಿ ಬೇಕೆಂಬ ನಿರ್ಧಾರವಾಯಿತು; ಇದನ್ನು ನಾನೇ ಬರೆಯಬೇಕೆಂದು ವಿಧಿಸಿಯೂ ಆಯಿತು. ನಾನು ಇನ್ನೂ 'ಜಾಣಿನ ಭಾರದಿಂ ಕೆಡದವ'ನೆಂಬ ಭಾವನೆಯಿಂದ ನನ್ನನ್ನು ಆರಿಸಿಕೊಂಡಿರುವರೇನೋ ಎಂದು ಸಂದೇಹ ಮಾತ್ರ ನನಗೆ ಈಗ ಬರುತ್ತಲಿದೆ. ಅದೇನಿದ್ದರೂ ಶ್ರೀಮಾನ್ ಸಾಲಿಯವರ

ಕೃತಿಗೆ ಮುನ್ನುಡಿಯನ್ನು ಬರೆಯುವುದು ಹೆಮ್ಮೆಯ ವಿಷಯವೆಂದು ನಾನು ದೃಢವಾಗಿ ನಂಬಿದ್ದೇನೆ.

ರಾಮಾಯಣದ ಕವಿಗಳ ಭಾರದಿಂದ ಆದಿಶೇಷನು ಕೂಡ ತಿಣುಕಿದನಂತೆ! ಅಂತೆ ನಮ್ಮ ಕುಮಾರವ್ಯಾಸನು 'ರಘುವರ ಚರಿತೆಯಲಿ ಕಾಲಿಡಲು ತೆರವಿಲ್ಲ'ವೆಂದು ಹೇಳಿ ಭಾರತವನ್ನು ರಚಿಸಿದನು. ಆದರೂ ಆಮೇಲೆ ಹುಟ್ಟಿದ ರಾಮಾಯಣಗಳಿಗೆ ಲೆಕ್ಕವಿಲ್ಲ. ಇಂದಿನ ಭಾರತೀಯ ಸಾಹಿತ್ಯವನ್ನು ಪರಿಶೀಲಿಸಿದರೂ ಕಾವ್ಯ ನಾಟಕ ಕಥೆಗಳ ರೂಪವಾಗಿ ರಾಮಾಯಣವು ಮೈದೋರುತ್ತಿರುವುದನ್ನು ನಾವು ಕಾಣಬಹುದಾಗಿದೆ. ಇದರಿಂದ ಭಾರತೀಯರ ಜೀವನದಲ್ಲಿ ಈ ಮಹಾ ಕಾವ್ಯವು ಬಿರತುಹೋಗಿ ಸಾಹಿತ್ಯರೂಪದಲ್ಲಿ ಪ್ರತಿಬಿಂಬಿಸುತ್ತಿದೆಯೆಂಬುದು ಸ್ಪಷ್ಟವಾಗಿದೆ. ಜನಸಾಮಾನ್ಯರಿಗಂತೂ ಇದೊಂದು ಕಾವ್ಯಮಾತ್ರವಲ್ಲ, ಕಟ್ಟುಕಥೆಯಂತೂ ವೊದಲೇ ಆಲ್ಲ. ರಾಮಾಯಣವೆಂದರೆ ಎಂದೋ ಬಾಳೆ ಬಯಲಾದವರ ಚರಿತೆಯೆಂಬ ದೃಷ್ಟಿಯೇ ಅವರಿಗಿಲ್ಲ. ರಾಮ ಲಕ್ಷ್ಮಣ ಸೀತೆಯರು ಇಂದಿಗೂ ಅವರ ಜೀವನಕ್ಕೆ ಸ್ಫೂರ್ತಿಯನ್ನು ಕೊಟ್ಟು ಕಳೆಯೇರಿಸುವ ಮಹಾಮಹಿಮರು; ಉತ್ತಮಜೀವನವನ್ನು ಎದುರಿಗಿರಿಸಿ ಜನಸಾಮಾನ್ಯರನ್ನು ಕೂಡ ಸಹಜವಾಗಿಯೇ ಮೇಲುಮೆಟ್ಟಿಲಿಗೆ ಸಾಗಿಸುವ ದಿವ್ಯಮೂರ್ತಿಗಳು. ಆದುದರಿಂದ ಇವರು ಮನಸೋಲುವುದು ರಾಮಾಯಣದ ಪ್ರಕೃತಿ ವರ್ಣನೆಗಲ್ಲ; ಅಲಂಕಾರಸಂಪತ್ತಿಗೂ ಅಲ್ಲ; ಆದರೆ ಆ ಶ್ರೀರಾಮಚಂದ್ರನ ದಿವ್ಯಚರಿತೆಗೆ, ಆ ಮೂಲಕ ವ್ಯಕ್ತವಾದ ಮಾನವಪ್ರಪಂಚದ ಆದರ್ಶರೂಪಕ್ಕೆ. ಈ ರೀತಿ ರಾಮಾಯಣವು ಜೀವನದಿಂದ ಹುಟ್ಟಿದರೂ ಜೀವನವನ್ನೇ ಅಂದಗೊಳಿಸಿ

ಭಾರತೀಯ ಸಂಸ್ಕೃತಿಯ ಅನುಪಮ ಸೌಂದರ್ಯಕ್ಕೆ ಕಾರಣವಾಗಿದೆ. ಎಂದರೆ ಸಾಹಿತ್ಯವು ಸಾಹಿತ್ಯವಾಗಿಯೇ ಉಳಿಯದೆ ಜನಜೀವನದಲ್ಲಿ ಒಂದಾಗಿ ತನ್ನ ಜನ್ಮವನ್ನು ಸಫಲಗೊಳಿಸಿಕೊಂಡಿದೆ. ಇದೇ ಸಾಹಿತ್ಯವು ಮಾಡಬೇಕಾದ ನಿಜವಾದ ಕಾರ್ಯ; ಇದನ್ನು ಮಾಡಿದ ರಾಮಾಯಣವು ಸಾಹಿತ್ಯದೇವಿಯ ಶಿರೋರತ್ನ.

ಇಂತಹ ದಿವ್ಯಚರಿತೆ ಜನತೆಯ ಕೈಯಲ್ಲಿ ಸಿಕ್ಕಿತೆಂದರೆ ಅದರ ದಿವ್ಯತ್ವವು ಅಚ್ಚಳಿಯದೆ ಬಹಳ ಕಾಲ ಉಳಿಯದು. ಏಕೆಂದರೆ ಜನಸಾಮಾನ್ಯರು ಮಹಾಪುರುಷರ ವಿಷಯವಾಗಿ ಮಾಡಿಕೊಂಡ ಕಲ್ಪನೆಯೇ ಬೇರೆ. ಅವರ ಜೀವನದಲ್ಲಿ ಪವಾಡಗಳು, ಅದ್ಭುತಗಳು, ಚಮತ್ಕಾರಗಳು ಹೆಚ್ಚಿದಷ್ಟೂ ಅವರು ದೊಡ್ಡವರೆಂಬ ತಿಳಿವಳಿಕೆ ರೂಢಮೂಲವಾಗಿರುವುದರಿಂದ ಚರಿತೆಯಲ್ಲಿ ಅದ್ಭುತಗಳು ಸೇರುವುವು. ಇದರಿಂದ ಮೂಲದ ಸೊಗಸು ನಾಶವಾಗಿ ಮಹಾಪುರುಷರು ಬೇಗನೆ ಅವತಾರಿಗಳಾಗುವ ಸಂಭವವೇ ಹೆಚ್ಚು. ಆ ಮೇಲೆ ಅವರು ಮಾಡುವುದೆಲ್ಲ ಲೀಲಾಮಾತ್ರವೇ ಆಗಿ ತೋರುವುದರಿಂದ ಮಾನವಜೀವನವು ಕೂಡ ಆ ದೇವಪದವಿಯನ್ನು ಪಡೆಯ ಬಲ್ಲದೆಂಬ ಭಾವನೆಗೆ ಪುಟವಿಲ್ಲದಂತಾಗುತ್ತದೆ. ಶ್ರೀರಾಮ ನದೂ ಇದೇ ಹಾಡು! “ಭೂಭಾರಜ್ಞೇದವಿನೋದಿಯಾದ ಶ್ರೀಮನ್ನಾರಾಯಣನು ಭೂಮಿಯಲ್ಲಿ ಅವತರಿಸಿರುವುದರಿಂದ ಅವನು ಮಾಡುವುದೆಲ್ಲ ನಟನೆ. ಅವನಿಗೆ ಸುಖವಿಲ್ಲ, ದುಃಖವಿಲ್ಲ. ಇದೇ ರೀತಿ ಲೋಕಮಾತೆಯಾದ ಶ್ರೀಮನ್ಮಹಾಲಕ್ಷ್ಮಿಯೇ ಸೀತಾದೇವಿಯಾಗಿ ಜನಿಸಿರುವುದರಿಂದ ಅವಳು ಕಷ್ಟದಿಂದ ಗೋಳಿಡುವುದು ಕೂಡ ಬರಿಯ ತೋರಿಕೆಯೆ,”

ಎಂಬ ಸಂಬಂಧಿಯೇ ಬೆಳೆದು ಪುರಾಣಕಾಲದ ಶ್ರೀರಾಮನ ರೂಪವೇ ಬೇರೆಯಾಯಿತು. ಅಂದು ಹಲವರಿಗೆ ಕಾಣುವುದಾದರೂ ಈ ರೂಪವೇ ಹೊರತು ವೊದಲಿಸದಲ್ಲ. ನಮ್ಮ ನಾಟಕ ಸಂಘಗಳಂತೂ ಇನ್ನೂ ಮುಂದುವರಿದು ಕಂಪನಿಯ ರಾಮನನ್ನು ಹುಟ್ಟಿಸಿಕೊಂಡಿರುವ ವಿಷಯವು 'ಸಂಪೂರ್ಣ ರಾಮಾಯಣ'ವನ್ನು ನೋಡಿದವರಿಗೆ ತಿಳಿದೇ ಇದೆ. ಈ ಜೋಲುನೋರೆಯ ರಾಮನನ್ನು ಮಾತ್ರ ತಿಳಿದವರಾದ ಕೆಲವರು ಇವನಿಗೆ 'ಅಳುಬುರುಕ'ನೆಂಬ ಜಿರುದನ್ನು ಕೂಡ ದಯಪಾಲಿಸುವ ಸಾಹಸವನ್ನು ಮಾಡಿರುವರು. ಇದು ನಿಜವಾಗಿದ್ದರೆ ರಾಮಾಯಣವು ಪ್ರಾಚೀನಭಾರತದ ದಿವ್ಯ ಸನಾತನ ವಾಣಿಯೆನಿಸುತ್ತಿರಲಿಲ್ಲ. ರಾಮನು ಪುರುಷೋತ್ತಮನಾದವಿಗೆ ಅರ್ಪನಾಗುತ್ತಿರಲಿಲ್ಲ. ಸೀತಾದೇವಿ ಗ್ರೀಕ ಕವಿ ದೋಮರ್ ಎಂಬನನ ಪೆಲೆನ್ನಿಗಿಂತ ಮೇಲೆಂಬ ಪ್ರಶಸ್ತಿಯನ್ನು ಪಡೆಯುತ್ತಿರಲಿಲ್ಲ. ನಿಜವಾಗಿಯೂ ರಾಮಾಯಣವು ಕಾಂತಿಯುತವಾದ ಅಮೂಲ್ಯ ರತ್ನವಾಗಿದ್ದರೂ ಕಾಲಾಂತರದಿಂದ ದೂಳಿ ಮುಸುಕಿ, ಅದರ ಕಾಂತಿ ಮಸುಳಿಸಿದೆ. ಈಗ ಮಾದಬೀಕೂರುವೈದು ಆ ದೂಳಿಯನ್ನು ತೆಗೆದು ರತ್ನವನ್ನು ಬಿಡಿಸುವ ಕೆಲಸ.

ಹೀಗಿರುವಾಗ ಶ್ರೀಮಾನ್ ಸಾಲಿಯವರು ವಾಲ್ಮೀಕಿ ರಾಮಾಯಣದ ಸೌಂದರ್ಯವನ್ನು ಮನವಾರಿ ಸನಿದು ತಮಗಾದ ಅನಂದವನ್ನು ಇತರರೂ ಸನಿಪಂತಾಗಲೆಂದು ಈ ಕಾವ್ಯವನ್ನು ಬರೆದಿರುವುದು ಅಭಿನಂದನೀಯವಾಗಿದೆ. ಇವರಿಗಾದರೂ ಪುರಾಣದ ರಗಳೆ ಬೇಡವಾಗಿದೆ. ಅಂತೆ 'ಶ್ರೀ-ರಘುಕುಲಮಣಿ ನೀರಶಿರೋಮಣಿ ಕಾರುಣಿಕಾಗ್ರಣಿ'

ಯಾದ ಉದಾತ್ತರಾಘಾಪನ ಚರಿತವನ್ನು ಇಲ್ಲಿ ಕೇಳಿದ್ಧಾ ರೆಯೇ ಹೊರತು ಶ್ರೇಷ್ಠಶಾಯಿಯಾದ ಏಷ್ಠ್ಯವಿನ ಲೀಲೆಯು ಸ್ವಲ್ಪ. ಈಗ ಪ್ರಕಟವಾಗುತ್ತಿರುವುದು ಬಾಲಕಾಂಡ ಮಾತ್ರ ವಾಗಿರುವುದರಿಂದ ಶ್ರೀರಾಮನ ಸಂಪೂರ್ಣ ಜೀವನವು ಇಸ ರಿಗೆ ಯಾವ ರೀತಿ ಕಂಡಿದೆಯೆಂಬುದನ್ನು ಹೇಳಲಾಗದು. ಆದರೂ ಇಲ್ಲಿ ರಾಮನು ಮಾಡುವ ಕೆಲಸಗಳಿಂದ, ಆಡುವ ಮಾತುಗಳಿಂದ, ಅವನ ಏಷ್ಯದಷ್ಟೆ ಉಪಯೋಗವಾದ ವಿಶೇಷಣಗಳಿಂದ ಇವನೊಬ್ಬ ಉತ್ತಮಜೀವಿಯೆಂಬ ಭಾವ ವನ್ನೇ ಶ್ರೀಮಾನ್ ಸಾಲಿಯವರು ಇಟ್ಟುಕೊಂಡಿರುವುದು ಸ್ಪಷ್ಟವಾಗುತ್ತದೆ. ವಾಲ್ಮೀಕಿಯಾದರೂ ತನ್ನ ಕಥಾನಾಯಕ ನನ್ನು 'ನರಚಂದ್ರಮ'ನೆಂದು ಒಗೆದೇ ಕಾವ್ಯರಚನೆ ಮಾಡಿದ ನೆಂಬುದಕ್ಕೆ ರಾಮಾಯಣದಲ್ಲಿ ಸಾಕಷ್ಟು ನಿದರ್ಶನಗಳಿವೆ. ಆದುದರಿಂದ ಈ ಕನ್ನಡ ಶ್ರೀರಾಮಚರಿತವು ನಿಜವಾಗಿಯೂ ಭಾವಾನುವಾದವೆಂಬುದು ಈ ಮಾತಿನಿಂದ ಸ್ಪಷ್ಟವಾಗ ಬಹುದು. ಇದನ್ನು ಓದಿದ ಹಾಗೆಲ್ಲ ಮೂಲದ ಹೃದಯವು ಇಲ್ಲಿ ಯಥಾವತ್ತಾಗಿ ಇಳಿದಿದೆಯೆಂಬುದು ಯಾರಿಗಾದರೂ ಹೊಳೆಯಲೇ ಬೇಕು.

ವಾಲ್ಮೀಕಿ ರಾಮಾಯಣವು ಮಹಾಕಾವ್ಯವಾಗಿರುವುದರಿಂದ ಅಲ್ಲಿಯ ವರ್ಣನೆಗಳಿಗೆ ಮಿತಿ ಇಲ್ಲ. ಯಾವುದನ್ನು ವರ್ಣಿಸಿದರೂ ಸ್ವಲ್ಪ ಅತಿಯಾಗಿಯೇ ಬೆಳೆಯಿಸುವ ಪ್ರವೃತ್ತಿಯನ್ನು ಅಲ್ಲಿ ಕಾಣಬಹುದಾಗಿದೆ. ಸಾಕಷ್ಟು ಅವಕಾಶವಿದ್ದು ಸುಖವಾಗಿ ಓದುವ ಅನುಕೂಲತೆ ದೊರೆವುದಾದರೆ ಈ ವರ್ಣನೆ ಗಳನ್ನೆಲ್ಲ ಸವಿದು ಆನಂದಪಡೆಯಬಹುದು. ಆದರೆ ಇಂದಿನ ನಮಗೆ ಎಲ್ಲವೂ ಸಾಧ್ಯವಿದ್ದ ಮಟ್ಟಿಗೆ ಸಂಕ್ಷೇಪ ರೂಪದಲ್ಲಿ

ದ್ವರೆ ಒಳಿತೆಂದು ತೋರುವುದು. ಆದುದರಿಂದ ಶ್ರೀಮಾನ್ ಸಾಲಿಯವರು ತಮ್ಮ ಅನುವಾದದಲ್ಲಿ ಮೂಲದ ವರ್ಣನೆಗಳ ಸಾರವನ್ನು ಮಾತ್ರ ತಂದಿರಿಸಿರುವುದು ವಿಹಿತವೇ ಆಗಿದೆ. ಹಿಂದೆ 'ಸಮಸ್ತಭಾರತಮನವೂರ್ವಮಾಗೆ' ಹೇಳಿದ ನಮ್ಮ ಆದಿಕವಿ ಪಂಪನಾದರೂ ಭಾರತದ ಸಾರವನ್ನು ಇದೇ ರೀತಿಯಾಗಿ ಸಂಗ್ರಹಿಸಿ 'ಲೌಕಿಕ'ವನ್ನು ಬೆಳಗಿದನು. ಈ ಕವಿಯ ಸಂಸ್ಕೃತಾಯದಲ್ಲಿ ವಿಶೇಷವಾದ ಅಭಿಮಾನವನ್ನು ಇಟ್ಟುಕೊಂಡವರೆಂದು ತೋರುವ ಶ್ರೀ. ಸಾಲಿಯವರು ಯುಕ್ತಾಯುಕ್ತಪರಿಚ್ಛಾನವುಳ್ಳವರಾಗಿ ತಮ್ಮ ವರ್ಣನೆಗಳಲ್ಲಿ ಔಚಿತ್ಯವನ್ನಲ್ಲದೆ ಸಂಯಮವನ್ನೂ ಉಪಯೋಗಿಸಿರುವುದು ಆಶ್ಚರ್ಯವಲ್ಲ. ಇದರಿಂದ 'ಕಿರಿದರೊಳೆ ಪಿರಿದುಮರ್ಥಮನರಿವುವ' ಶಕ್ತಿ ಈ ಕಾವ್ಯಕ್ಕೆ ಉಂಟಾಗಿರುವುದು ಒಂದು ವಿಶೇಷ ಲಾಭವೆಂದು ಹೇಳಬಹುದು. ಶ್ರವಣನ ಕಥೆ, ಅಹಲೋದ್ಧಾರ, ಪರಶುರಾಮದರ್ಶನ ಮೊದಲಾದ ಯಾವ ಸಂದರ್ಭಗಳನ್ನು ಪರಿಶೀಲಿಸಿದರೂ ಈ ಮಾತು ಯಥಾರ್ಥವೆಂದು ಹೊಳೆಯದಿರದು. ಎಲ್ಲಕ್ಕೂ ಮುಖ್ಯವಾಗಿ ಶ್ರೀರಾಮಚರಿತೆಗೆ ಉಳಿದೆಲ್ಲವನ್ನೂ ಅಧೀನಪಡಿಸಿರುವುದರಿಂದ ಕಥೆಯ ಸ್ವಾರಸ್ಯವು ಹೆಚ್ಚಾಗಿರುವುದಲ್ಲದೆ ನಾಯಕನ ಚಿತ್ರವು ಸ್ಪಷ್ಟವಾಗಿ ಬೆಳಗುತ್ತಿದೆ.

ಶರಚತುಷ್ಟದಿಯೆಂದು ಕರೆಯಬಹುದಾದ ಇಲ್ಲಿಯ ವ್ಯತ್ಯವು ಕೂಡ ಅನುವಾದಕರ ಉದ್ದೇಶಕ್ಕೆ ಅನುಕೂಲವಾಗಿರಬೇಕೆಂದು ಇದೆ. ಏಕೆಂದರೆ ಇದರಲ್ಲಿ ಸಹಜಮನೋಹರವಾದ ತೀವ್ರಗತಿ ಇರುವುದರಿಂದ ಕಥೆ ತಡೆಯಿಲ್ಲದೆ ಮುಂದುವರಿಯುವುದಕ್ಕೆ ಅವಕಾಶವುಂಟಾಗಿದೆ. ಎಲ್ಲಿಯೂ 'ಸಲೆ, ವಲಂ

ಮಿಗಿ 'ಗಳಿಗೆ ಶರಣು ಹೋಗದೆ, ಪ್ರಾಸವನ್ನಿಟ್ಟುಕೊಂಡರೂ ಕೃತಕತೆಗೆ ಇಂಬುಗೊಡದೆ ಸರಸವಾಗಿ, ಸುಗಮವಾಗಿ ಸಾಗುವ ಈ ಪದ್ಯಪ್ರವಾಹಕ್ಕೆ ಶರಚತುಷ್ಪದಿ ಬಹುಮಟ್ಟಿಗೆ ಕಾರಣವಾಗಿದೆಯೆನ್ನಬಹುದು. 'ಅಭಿಸಾರ'ದಲ್ಲಿ ಇದನ್ನು ಪಯೋಗಿಸಿದಾಗಲೆ ತೋರಿದ ಪದ್ಯರಚನಾಕೌಶಲವು ಇಲ್ಲಿ ಇನ್ನೂ ಹೆಚ್ಚಾಗಿರುವುದರಿಂದ ಈ ವೃತ್ತವು ರಸಿಕರಿಗೆ ಮೆಚ್ಚಾಗುವುದರಲ್ಲಿ ಸಂದೇಹವಿಲ್ಲ.

ಈ ಅನುವಾದದಲ್ಲಿ ಇವೆಲ್ಲವನ್ನೂ ಮರೆಯಿಸುವ ಶೈಲಿಯು ಸೋಗಿಸಿದೆ. ಇಲ್ಲಿಯ ಪದ್ಯಗಳನ್ನೋದುವುದೆಂದರೆ ಮಧುರವಾದ ಗಾನವನ್ನು ಕೇಳಿದಂತೆ. ಕರ್ಕಶತೆಯ ಸ್ಪರ್ಶವಿಲ್ಲದ ಈ ಮೃದುಮಧುರವಾದ ಪದಸರಣಿ ಎಂತಹರನ್ನೂ ಮರುಳುಗೊಳಿಸಬಹುದು.

ಸರಸತಿ ನುಡಿಯಿಪ
ಸರಸವಿಪಂಚಿಯ
ಸರದಂತೆ ಮನೋ-
ಹರವಾದುದಲೇ !

೧

ದನಿಯೋ ಅವ್ಯತದ
ಕನೆಯೋ ? ಜಾನಕಿ,
ನಿನಗಿಂತಾದುದು
ದನಿಯಿಂತಿನಿದು ?

೨

ವೊದಲಾದ ಪದ್ಯಗಳನ್ನೋದುವಾಗ ಈ ಕವಿಯನ್ನು ಕುರಿತೂ 'ನಿನಗಿಂತಾದುದು ದನಿಯಿಂತಿನಿದು?' ಎಂದು ವಾಚಕರು ಬೆರಗುಗೊಂಡು ನುಡಿದರೆ ಆಶ್ಚರ್ಯವಲ್ಲ. ಈ

ಬಗೆಯ ಪದನಾಥುರ್ಯವನ್ನು ತರುವುದಕ್ಕಾಗಿ 'ತುಂಗ ತುಂಗ ಭಂಗುರ ಪಯೋಧಿಪರಿತ ಮಹಾಸುಹೀತಳಾ- ಲಿಂಗಿತ ಕೀರ್ತಿ' ಎಂಬ ಶೈಲಿಯನ್ನು ಅನುಕರಿಸುವುದಾದರೆ ಇಂದಿನ ನಮಗೆ ಅದೊಂದಿಗೂ ಸರಿದೋರದು. ಕನ್ನಡದಲ್ಲಿಯೇ ಅನಿತುಕೊಂಡಿರುವ ಇಂಪನ್ನು ತೋರಿಸುವವರಿಗೆ ಮಾತ್ರ ಮಾಸ ದೊರೆವ ಕಾಲ ಈಗ ಬಂದಿದೆ. ಕನ್ನಡದ ಸಹಜ ಮಾಧುರ್ಯವನ್ನು ಹೆಚ್ಚಿಸುವುದಕ್ಕಾಗಿ 'ಕರ್ಮಣಿ ಸರ ದೋಳಾ ಚೆಂಬವಕಮಂ ಕೋದಂತಿರೆ' ಸಂಸ್ಕೃತವನ್ನು ಸೇರಿಸಿದರೆ ತಿಳಿದವರು ಬೇಡವೆನ್ನರು. ಈ ಮಾತುಗಳನ್ನು ಲಕ್ಷ್ಯದಲ್ಲೆಟ್ಟುಕೊಂಡರೆ ಶ್ರೀಮಾನ್ ಸಾಲಯವರ ಶೈಲಿಯನ್ನು ಮೆಚ್ಚಿದವರು ವಿರಳವೆಂದೇ ಹೇಳಬೇಕು. ಎಲ್ಲೆಡೆ ಸರಳವಾದರೂ ಸರಸವಾದ ಪದರಚನೆ. ಪೂರ್ವದ ಕಾವ್ಯಗಳ ವ್ಯಾಸಂಗದಿಂದ ಬಂದ ಸಯವನ್ನೂ ಇಲ್ಲಿ ಕಾಣಬಹುದಾಗಿದೆ. ಈ ಕಾರಣದಿಂದಲೇ ವ್ಯಾಕರಣದ ದೃಷ್ಟಿಯಿಂದ ಅಶುದ್ಧವಾದ ಪ್ರಯೋಗಗಳಿಗೆ ಇಲ್ಲಿ ಆಸ್ಪದವಿಲ್ಲ. ಕವಿಗಳು ನಿರಂಕುಶರಾಗಿರುವುದರಿಂದ ಭಾಷೆಯನ್ನು ತಮಗೆ ಬೇಕಾದಂತೆ ಮಾರ್ಪಡಿಸಿಕೊಳ್ಳುವ ಅಧಿಕಾರವೂ ಅವರಿಗಿದೆಯೆಂಬ ಭಾವವು ಈಚೆಗೆ ಸಮ್ಮತವಾಗಿ ಬೆಳೆಯತೊಡಗಿದೆ. ಭಾವಗಳು ಪ್ರವಹಿಸುವಾಗ ವ್ಯಾಕರಣದ ಕಟ್ಟುಗಳನ್ನು ಅವು ಲೆಕ್ಕಿಸದೆಂಬ ನೆವದಿಂದ ತಮತಮಗೆ ಬೇಕಾದ ರೀತಿಯಿಂದ ಕನ್ನಡವನ್ನು ವಿಕಾರಗೊಳಿಸುತ್ತಿರುವುದನ್ನೂ ಇಂದು ಕೆಲವರಲ್ಲಿ ನಾವು ಕಾಣಬಹುದಾಗಿದೆ. ಈ ರೀತಿಯ ಸ್ವಚ್ಛಂದವೃತ್ತಿಗೆ ತಡೆಹಾಕುವುದು ಎಷ್ಟುಮಟ್ಟಿಗೆ ಸಾಧ್ಯವಾಗಿದೆ, ಎಕಿತವಾಗಿದೆಯೆಂಬುದನ್ನು ವಿಚಾರಿಸುವುದು ಇಲ್ಲಿ ಪ್ರಕೃತವಾಗಲಾರದು. ಆದರೂ

‘ಶುಷ್ಕ ವೈಯಾಕರಣಿ’ಗಳಾಗದೆ ಭಾಷೆಯ ಶುದ್ಧಸ್ವರೂಪವನ್ನು ಕಾಯ್ದುಕೊಳ್ಳುವ ಉದ್ದೇಶದಿಂದ ನಮ್ಮ ಲೇಖಕರು ಮುಂದುವರಿಯುವ ಕಾಲವು ಈಗ ಬಂದಿದೆಯೆಂದು ಹೇಳಬಹುದು. ಬಂಧನಗಳಿಂದ ಭಾವವ್ಯಂಜನಕ್ಕೆ ತೊಂದರೆಯಾಗುವುದೆನ್ನುವವರು ಈ ಬಾಲಕಾಂಡವನ್ನು ನೋಡಬೇಕು. ಎಂದರೆ, ಭಾಷೆಯನ್ನು ವಿಕಾರಗೊಳಿಸದೆ ಭಾವಗಳನ್ನು ಹೃದಯಂಗಮವಾಗಿ ವ್ಯಕ್ತಗೊಳಿಸುವುದು ಸಾಧ್ಯವೆಂಬ ಮಾತು ಇದರಿಂದ ಮನವರಿಕೆಯಾಗದಿರದು.

ಈ ರೀತಿ ತಿಳಿಗನ್ನಡದ ಸರಸವಾದ ಶೈಲಿಯಲ್ಲಿ ಶ್ರೀರಾಮನ ದಿವ್ಯಚರಿತವನ್ನು ಕಲಾಮಯವಾಗಿ ಚಿತ್ರಿಸಿದ ಶ್ರೀಮಾನ್ ಸಾಲಿಯವರಿಗೆ ನಾವು ಕೃತಜ್ಞರಾಗಬೇಕಾಗಿದೆ. ಸಣ್ಣಮಕ್ಕಳು ಕೂಡ ಈ ಕಾವ್ಯದ ಮಾಧುರ್ಯಕ್ಕೆ ಮನಸೋತು ಹಾಡಿಹಾಡಿ ನಲಿಯಬಹುದಾದುದರಿಂದ ಇದು ನಮ್ಮ ಮುಂದಿನ ಪೀಳಿಗೆಯ ರಸಿಕ ಜೀವನಕ್ಕೆ ಸರವಾಗಬಲ್ಲದು. ಅದುದರಿಂದ ಇನ್ನೊಂದು ಭಾಗಗಳಾದರೂ ಇದೇ ಬಗೆಯಾಗಿ ಪ್ರಕಟವಾಗುವಂತೆ ಕನ್ನಡಗರು ಈ ಮೊದಲನೆಯ ಭಾಗವನ್ನು ಆಚರದಿಂದ ಬರಮಾಡಿಕೊಳ್ಳಲೆಂದು ಹಾರಯಿಸುವ

ಕರ್ನಾಟಕ ಕಾಲೇಜು,
ಧಾರವಾಡ }
೧೩-೧೦-೧೯೩೪

ಎ. ಟಿ. ಸಾಸನೂರ

ಬಾಲಕಾಂಡವು

ಶ್ರೀಃ

ಶ್ರೀರಾಮಚರಿತವು

ಬಾಲಕಾಂಡವು

ಪ್ರಥಮಾಧ್ಯಾಯವು

ಶ್ರೀರಘುಕುಲಮಣಿ

ನೀರಶಿರೋಮಣಿ

ಕಾರುಣಿಕಾಗ್ರಣಿ

ತಾರಕ ಶರಣು

೧

ಸ್ವರದಮಲದ್ಭೃತಿ

ಗುರು ಕರುಣಾಘನ,

ಸುರಿಯಿಸು ಸರಿಯನು

ಕರುಣಾಪ್ಪತದಾ !

೨

ಕಿರಿದರೋಳಿರವೆನು

ವರಕವಿ ಮುನಿ ವಿ-

ಸ್ತರಜೊರೆದಾ ರಘು-

ವರನ ಕತೆಯನು

೩

ಸರಯೂತೀರದೊ-
 ಳಿರುವುದಯೋಧ್ಯಾ-
 ಪುರವರಸನು ಭಾ-
 ಸ್ಕರವಂಶಜನು

೪

ಆತುಲಪರಾಕ್ರಮಿ-
 ಯತಿ ಗಂಭೀರನು
 ವಿತತಯಶನು ಸ-
 ಸ್ಮೃತಿ ದಶರಥನು

೫

ಕ್ಷಿತಿಪತಿಗಿರುವರು
 ಸತಿಯರು ಮೂವರು
 ಪತಿಹಿತರತೆಯರು
 ನುತರೂಪೆಯರು

೬

ಹಿರಿಯಳು ಕೋಶಲ-
 ದರಸನ ಮಗಳು
 ಸುರುಚಿರಗುಣದೈ-
 ಸಿರಿ ಕೌಸಲ್ಯೆ

೭

ಶ್ರೀಮತಿ ಧೃತಿಮತಿ
 ಕೋಮಲೆ ಕಿರಿಯಳು
 ಪ್ರೇಮದ ಮೂರ್ತಿ ಸು-
 ಭಾಮೆ ಸುಮಿತ್ರೈ

೮

ಪ್ರಥಮಾಧ್ಯಾಯವು

ವೋಡವಿಪತಿಯು ಬಲು-

ಬೆಡಗಿನ ಕೈಗ-

ನ್ನಡಿಯೆನೆ ಕೇಕಯಿ

ನಡುವಿನ ಮಡದಿ

೯

ಸಂತತಿಯಾಭೂ-

ಕಾಂತನಿಗಿಲ್ಲವು,

ಚಿಂತೆಯಲಿರುವನು

ಸಂತತವನು

೧೦

ದನಿಗಂಪಿರಬೇ-

ಕಿಸಿಗಂಪಲರಿಗೆ

ತನಯರು ಬೇಕೈ

ಮನೆಯೆಂಬುದಕೆ

೧೧

ಬಂದು ದಿವಸವೈ-

ತಂದನು ಬೇಟೆಗೆ

ಮಂದಿಯೊಡನೆ ನೃಪ-

ನೊಂದು ಏಪಿಸಕೆ

೧೨

ಕ್ಷಿತಿಯಲಿ ವಿಧಿವಿಲ-

ಸಿತವೈಚಿತ್ರ್ಯದ

ಗತಿಯನರಿತ ಮತಿ-

ಯುತರಿಕರಾರು ?

೧೩

ಸಸಿಹದ ಕೊಳದಲಿ
ಮುಸಿತನಯನು ನೀ-
ರನು ತುಂಬುತ್ತಲಿರೆ
ದನಿ ಕೇಳಿಸಿತು

೧೪

ಸರವತಿ ಹುಲಿಯೊ-
ದರಿಯಲು ಜಿಲ್ಲಿಗೆ
ಸರಳನು ಹೂಡಿದ-
ಸರಳೇ ದೈವಾ !

೧೫

ಜಿಟ್ಟೊಡೆ ಬಾಣಪು
ದೊಟ್ಟಿ ಯೊಡೆಯೆಗೋ-
ಳೆಟ್ಟನು ಕುರವನು
ಜಿಟ್ಟನೆ ಚೀರ

೧೬

“ ಹತನಾದೆನು ಶರ-
ಹತಿಗೆಲೆ ಘಾತಕಿ,
ಗತಿವುನ್ನಾರೈ
ಸಿತ್ಯಗಳೆಗಕಟಾ ? ”

೧೭

“ ಕುರುಡರು ನೀರಡ-
ಸಿರುವರು, ನೀರನು
ತರಲೆಂದಿಲ್ಲಗೆ
ಬರಲೇದೆಯೇ ? ”

೧೮

ಪ್ರಥಮಾಧ್ಯಾಯವು

ಸೀಳಿತು ಕೂಗು ನೃಪ-
ಪಾಳಕನೆದೆಯನು!
ಪಾಳಿಗೆ ಮುಳುವಲೆ
ಗೋಳಿನ ಕೂಗು! ೧೯

ಬದವಿದುದುರಿ ನೃಪ-
ನೆದೆಯಲೆ! ಹಾ! ಹಾ!
ಕುಂದಿದನು ಮನದಲಿ
ಕುಂದಿ ಕುಂದಿದನಲಾ! ೨೦

ಅದ್ವನು ಶೋಕದೊ-
ಳೆದ್ವನು ಮುನಿಸುತ-
ನೆದ್ದೆಡೆಗೈದುತ್ತೆ
ಬದ್ವನಡಿಯಲೆ ೨೧

“ ಮುಸುಳಿಸಿದುದು ಮುತ-
ಯೆಸಗಿದೆನ್ನೆ ಪರಿ-
ಕಿಸದಪಕೃತಿಯನು!
ದೆನೆಗೆಟ್ಟಿನಲಾ! ೨೨

“ ಬೆಳೆಯಲಿ ನಾನಿರೆ
ಘುಳುಘುಳು ತಬ್ಬವು
ಕೊಳದಂದೆದ್ದುತ್ತು
ನೆಳೆದಿತ್ತು ಮನನ ೨೩

“ ಬಗೆದೆನು ಬೇಟೆಯ
ಮೃಗವೆಂದಂಬನು
ತೆಗೆದೆಚ್ಚೆನು, ಕೇ-
ಡಗನ್ನೆ ನಾನು !

೨೪

“ ಅರಸರ ಸರಳಾ-
ರ್ತರ ರಕ್ಷಣಕಿರೆ,
ಹಿರಿದುದಿದನುವನು
ಸಿರುಪದ್ರವಿಯಾ !

೨೫

“ ದುರದೃಷ್ಟವಿದೋ
ಕರೆತಂದೆನ್ನನು
ಸರಹತ್ತಿದೋಷಕೆ
ಗುರಿಯಾಗಿಸಿತು !

೨೬

“ ದಶರಥಸಿಂದಪ-
ಯಶಕಿನವಂಶವು
ವಶವಾಯ್ತೆಂಬರು
ದಶದಿಶೆಗಳಲಿ !

೨೭

“ ಪತಿತನು ನಾನೀ-
ಕೃತಿಗೆಲ್ಲಿಯು ನಿ-
ಷ್ಕೃತಿಯನು ಕಾಣೆನು !
ಹತಭಾಗ್ಯನಲಾ !

೨೮

ಪ್ರಥಮಾಧ್ಯಾಯವು

“ ಬಡೆದು ಸರಳು ನಿ-
ನ್ನೊಡಲೊಳಗುಳೆದು,
ಸುಡುವುದು ನೋಡೆ-
ನ್ನೊಡಲನು, ಕುವರಾ! ” ೨೯

ಧರಣೀಪತಿಯೊಡ-
ಲುರಿ ಮಸಗಲು, ಸಂ-
ಹರಿಸಲಿಕಾರದೆ
ಧರೆಗುರುಳಿದನು ! ೩೦

ಮುನಿಬಾಲಕನಾ-
ಜನಪತಿಯೆದೆಯುರಿ-
ಯನು ಕಂಡನು, ನೊಂ-
ದನು, ಮುಡುಕಿದನು ೩೧

ಮರುಕದೆ ಸೃಪತಿಯು
ಕರವನು ಹಿಡಿದನು,
ಮರುಗದಿರೆಂದನು
ಸರಲಹೃದಯನು ೩೨

“ ಅರಿಯದೆ ಬಿಲ್ಲಿಗೆ
ಸರಳನು ಹೂಡಿದೆ,
ಧರಣೀಪತಿ, ತ-
ಪ್ಪಿರುವುದೆಲ್ಲಿ ? ೩೩

“ ಆತಿವೃದ್ಧರಲೇ
 ಪಿತೃವೇವತೆಗಳು !
 ಗತಿಯವರಿಗೆ, ಭೂ-
 ಪತಿ, ನೀಸಿನ್ನು ೩೪

“ ತಡೆಯದಲಿನೊ-
 ಯ್ಯಿದು ನೀಸಿನ್ನುನು
 ಪಡೆದವರಿದಿರಲಿ,
 ನಡುಗಲು ಬೇಡಾ ೩೫

“ ಎಲೆ ಬಡನುಯ್ಯುದು
 ಜಲಪಾತ್ರವನು
 ಹಲುಬುತಲಿರುವರು
 ಬಲು ನೀರಟಿಸಿ ! ” ೩೬

ಮುಸಿತನಯನು ನುಡಿ-
 ಯನು ಮುಂದೇನನು,
 ಜನನೀಜನಕರ
 ಸೆನೆಯುತಲಿಹನು ೩೭

ಮರೆವಾತನನಾ-
 ವರಿಸಿತು, ತೇಜವು
 ಮರೆಯಾಯ್ತನನಾ-
 ಅರೆಗಣ್ಣಿಂಪೆ ! ೩೮

ಪ್ರಥಮಾಧ್ಯಾಯವು

ಕುಸಿಬಿದ್ದುದು ಗೋರ-
ಣಸುವುದನು ಸೂ-
ಚಿಸಲಾಕುವರಸಿ-
ಗುಸಿರೊಂದುಳಿಯೆ !

೩೯

ಬನನಾಥನು ಕಂ-
ಬನಿಗರೆಯುತ್ತಲಾ-
ತನ ಬಾಯೊಳು ನೀ-
ರನು ಹುಸಿದನು

೪೦

ಕೊಡವನು ತುಂಬಿದ--
ನೊಡವನನೀತನು
ಹುಡುಗನೊಡನೆ ಮುನಿ-
ಯೆಡೆಗೆ ನಡೆದನು

೪೧

ನರಪತಿಯೈತರು-
ತಿರಲುತ್ತಲು ವ್ಯ-
ಧ್ವರು ಕೊರಗುತ್ತಲಿರು-
ವರು ಚಿಂಕೆಯಲಿ

೪೨

“ ನೀರಿಗೆ ಹೋದನು
ಬಾರನದೇಕೋ ?
ನೀರಿನ ತಾಣವು
ದೂರದಲಿಲ್ಲಾ.

೪೩

ಬಾಲಕಾಂಡವು

“ ಇಳಿದನೊ ಮಡುವಿನೊ-
ಳೆಳಿದುದೊ ಜಲಚರ
ತುಳಿದುದೊ ಮದಗಜ-
ವೆಳಗುವರನನು ?

೪೪

“ ಅಡವಿಯ ಮೃಗವೇ-
ನೊಡಲೊಳಗಟ್ಟುದೊ ?
ಸಿತುಕಿಸ ಹಾವನು
ತುಡುಕಿದನೇನೋ ?

೪೫

“ ಚತುರನವನು ಶುಭ-
ಮತಿ ಗಂಭೀರನು
ಅತಿಕಾರುಣಿಕನು
ಪಿತೃನತ್ಸಲನು !

೪೬

“ ಭುಗಿಭುಗಿಲೆನುತುರಿ
ಬಗೆಯನು ಸುಡುವುದು !
ಅಗಲಿದನೆಮ್ಮನು
ಮಗನಕಟಕಟಾ ! ”

೪೭

ಬಿಸುಸುಯ್ದತ್ತರು
ಬಸವಳಿದಾತಾ-
ಪಸದಂಪತಿ ತ-
ಮ್ಮುಸಹಾಯತೆಗೆ

೪೮

ಪ್ರಥಮಾಧ್ಯಾಯವು

ಚನಸನು ಮುನಿಸುತ-
ನನು ಕೊಂಡೈತಂ-
ದನು ಮುನಿಯೆಡೆಗಾ-
ತನಸಿಳುಹಿದನು

೪೯

“ ವಿಕ್ವೃತಾತ್ಮನು ನಾ-
ಸಕಟಕಟಾ ಪಾ-
ತಕಿಯೈ ಸರಘಾ-
ತಕನಾಗಿಹೆನು !

೫೦

“ ಕೊಂದೆನು ನಿಮ್ಮಯ
ನಂದನನನು ನಾ-
ಸಿಂದೆ ” ನುತರುಹಿದ-
ನಂದಾದುದನು

೫೧

ಉರುಳಿದರಾವ್ಯ-
ದ್ಧರು ಕಂಗೆಟ್ಟಿಳೆ-
ಗುರುಳಿಸದಾರನು
ಪುರಣವು ಸುತನಾ?

೫೨

ಉರಿಯನು ಸೈರಿಸ-
ಲರಿಯದೆ ತಾಪಸ-
ರುರಿಯುತೆ ನೃಪಗಿ-
ತ್ತರು ಶಾಪವನು

೫೩

ಬಾಲಕಾಂಡವು

“ ಅತಿವಾರುಣವೈ
ಸುತರ ಏಯೋಗವು!
ಸುತರ ಏಯೋಗವೇ
ವ್ಯತಿಗೋಳಗಾಗು!”

೫೪

ಅವಸೀಶನ ದೈ-
ವವೆ ದೈವವು! ಶಾ-
ಪವು ವರರೂಪದ-
ಲವತರಿಸಿತಶಾ!

೫೫

ತನುವನು ತೊರೆದರು
ಮುಸಿದಂಪತಿಗಳು
ಜನಪನು ಚಿತೆಮೂ-
ರನು ರಚಿಸಿದನು

೫೬

ಅದುವವರ ದಹ-
ನಾದಿಕ್ರಿಯೆಗಳು
ಆದಶರಥನಿಂ-
ದಾದರದಿಂದೆ

೫೭

ವಸದೋಳಗೊಡವಿದು-
ದನು ಸೋಜಿಗದಲಿ
ನೆನೆಯುತೆ ಬಂದನು
ಜನಪತ ವುರಕೆ

೫೮

ಇದು ಪ್ರಥಮಾಧ್ಯಾಯವು.

ಶ್ರೀ ೩

ದ್ವಿತೀಯಾಧ್ಯಾಯವು

ಶ್ರೀರಘುಕುಲಮಣಿ
ವೀರಶಿರೋಮಣಿ
ಕಾರುಣಿಕಾಗ್ರಣಿ
ತಾರಕ ಶರಣು

೧

ನರಪತಿ ಬಂದನು,
ಶಿರದಲಿ ತೆಗೆದನು
ಗುರುಜನರಡಿದಾ-
ವರೆಯ ಕುಡಿಯನು

೨

ಧರಣೀಶನು ಕುಲ-
ಗುರುಗೆ ವಸಿಷ್ಠರ-
ಗರುಹಿದನು ಸವಿ-
ಸ್ತರ ವೃತ್ತವನು

೩

ನಿಡುಸುಯ್ಯರೆದನು,
ನುಡಿದನು ಕಂಬನಿ-
ಮಿಡಿಯುತೆ ನರಪತಿ
ಕಡುದುಗುಡದಲಿ

೪

“ ಸುತರಿರದೀ ಜೀ-
 ವಿತದಪಹಾಸ್ಯವು
 ‘ ಸುತನ ವಿಯೋಗದೇ
 ಮೃತಿ ’ಯೆಂಬ ನುಡಿ! ”

೫

ಇಂತೆಂದನು ಭೂ-
 ಕಾಂತನು, ಮುನಿಪತಿ-
 ಯಿಂತೆಂದವನನು
 ಸಂತೈಸಿದನು

೬

“ ಮುನಿ ನುಡಿದುದು ಸು-
 ಳೈನಲಾಗದು, ಸೃಪ,
 ನಿನಗದು ವರವೈ,
 ತನಯರ ಪಡೆವೆ!

೭

“ ಸುನಿಹಿತಯುಜ್ಜದೆ
 ದಿವಿಜೋತ್ತಮರನು,
 ಅವನೀಪತಿ, ಯಜಿ-
 ಸುವುದೈ ನೀನು

೮

“ ಸೆರೆಯನು ವಿದ್ವ-
 ದ್ವರನು ದೇಶಾಂ-
 ತರದೆ ಕಲಾಕುಶ-
 ಲರನು ಕರೆಯನು

೯

ವಿತ್ತಿಯಾಧ್ಯಾಯವು

ನೆರೆವ ಚನಕೆ ತೆರ-
 ತೆರದ ಸುವಿಧಿಗಳ
 ವಿರಜಿಸು ಸಮಲಂ-
 ಕುಸು ಪುರವನು ೧೦

“ಗುರುಗಳ ಪಿರಿಯರ
 ಪರಕೆಯ ಬಲದಲಿ,
 ನರಪತಿ, ಯಜ್ಞವು
 ನೆರನೇರುವುದು ೧೧

“ಶಾಂತಿಯ ತಳೆದು ಸಿ-
 ತಾಂತಕ್ಷಮಿಯಾ-
 ಗಂತಕರಣದ
 ಚಿಂತೆಯ ನೀಗು ೧೨

“ಯನುನಿಯವನಾದಿ-
 ಕ್ರಮವನು ಕೈಕೊ-
 ಳ್ಯನುರರನೊಲಿಸಲು
 ನುಮುಹೂರ್ತವಿದು.” ೧೩

ಎಂದೊಡೆ ಗುರುವಿಗೆ
 ಪಂದಿಸಿ ದಶರಥ-
 ನೆಂದನು, “ಕೃತಿ ನಿ-
 ನ್ನಿಂದಲೆ ನಾನು! ೧೪

“ ಸುಪಮಲಯುತ ಗುರು,
ರವಿವಂಶದ ವೈ-
ಭವಕಿರುತಿಯ ಸೇ-
ಸವಲಂಬಸವು

೧೫

“ ವನಾಸಿಗಳರಸನೆ,
ನಾನಾದರದಲಿ
ಅನುನೆ ತಲೆಯೊಳು
ನೀಸೆಂದುದನು ”

೧೬

ಶುಚಿವನಾಸರಾ-
ವಚನವನಾಲಿಸಿ
ಉಚಿತವೆಂದರು
ಸಚಿವೋತ್ತಮರು

೧೭

ಇದೊ ನಿರ್ಮಿತವಾ-
ದುದು ನಿರ್ಮಿತವಾ-
ದುದು ನೋಡಿದು ಯ-
ಚ್ಚಿದ ಮಂಟಪವು

೧೮

ನೆರೆದರಯೋಧ್ಯಾ-
ವುರದಲಿ ದೇಶಾಂ-
ತರದಿಂದೈದಿದ
ನರವುಂಗವರು

೧೯

ಬಂದುದು ವಿಪ್ರರ
 ವೃಂದವು ರಾಜರ
 ವೃಂದವು ಪೈಶ್ವರ
 ವೃಂದವು ನೆರೆದು ೨೦

ಸಿಂಗರದಬಲೆಯ-
 ರಂಗದ ಸೊಂಪು
 ಮಂಗಳಮತಿಗಳ
 ಸಂಗದಲಂಪು ೨೧

ಮೊಳಗುವ ವಾಡ್ಯದ
 ಮಿಳಿರುವ ಕೇತುವ
 ಕಳಸಿಸದವು ಬಾ-
 ನೊಳು ತುಂಬಿಹುವು ೨೨

ಹೊಳೆವಾಕನ್ನಡಿ-
 ಗಳ ಬೆಳಕೆನಿತೋ!
 ತಳೆರಿಸ ತೋರಣ-
 ಗಳ ಸೊಂಪೆನಿತೋ! ೨೩

ತೊಳಗುವ ಹೊನ್ನಿನ
 ಕಳಶಗಳೆನಿತೋ!
 ಹೊಳೆಹೊಳೆವಾರತಿ-
 ಗಳ ಸೊಗಸೆನಿತೋ! ೨೪

ವೇದಧ್ವನಿ ವಾ-
 ಗ್ವಾದಧ್ವನಿ ಸಂ-
 ಮೋದಧ್ವನಿಯಾ-
 ಮೇದಿಸಿಯಲ್ಲಿ ೨೧

ಒಲಿದರು ಸುವಿದೆಗೆ
 ನಲಿದು ಜನರು ನೃಪ-
 ತಲಕನ ಘನತೆಗೆ
 ತಲೆದೂಗಿದರು ೨೬

ಸವನಾಹುತಿಗಂ-
 ಧವು ಮಂತ್ರನಿನಾ-
 ದವು ಸಂತೋಷಿಸಿ-
 ದುವು ದಿವಿಜರನು ೨೭

ಜನನಾಥನಿಗೊಲಿ-
 ದನು ಯಜ್ಞದ ದೇ-
 ವನು, ಕಾಣಿಸಿಕೊಂ-
 ಡನು ಕೊಂಡದಲಿ ೨೮

ದೆಸೆದೆಸೆಯೊಳು ರಾ-
 ಜಿಸುತಿರೆ ತೇಜ-
 ಪ್ರಸರವು, ರಾಜನಿ-
 ಗೊಸೆದು ನುಡಿಡನು ೨೯

ದ್ವಿತೀಯಾಧ್ಯಾಯವು

“ ವಸುಧೇಂದ್ರನೇ, ಪಾ-
ಯಸವಿದೆ ಕೊಳ್ಳ, ಪ್ರೇ-
ಯಸಿಯರಿಗುಣಿಸಿದ-
ನೊಸೆದು, ಸುತಾರ್ಥಿ ” ೩೦

ಎನುತಿತ್ತನು ದೇ-
ವನು ಪಾಯಸವನು
ಜನಪತಿ ಕೈಕೊಂ-
ಡನು ಭಕ್ತಿಯಲಿ ೩೧

ನೆರೆದವರೆಲ್ಲರು
ಪರಿತೋಷದ ಮೆ-
ಯ್ಮರೆತರು ಕುಣಿಕುಣಿ-
ದರು ನಲಿನಲಿದು ೩೨

ನರನಾಥನ ಮೂ-
ವರು ಸತಿಯರು ಮೆ-
ಲ್ವರು ಪಾಯಸವನು
ಪರಮಾದರದಿ ೩೩

ನಿಂತುದು ಗರ್ಭವು
ಕಾಂತಿಯರಿಗೆ, ಭೂ-
ಕಾಂತನ ಹೃದಯದ
ಸಂತಸವೆನಿತೋ ! ೩೪

ಬಾಲಕಾಂಡವು

ಕಳೆದುದು ಕಾಲವು,
ಬಳೆದುದು ಗರ್ಭವು,
ಹೊಳೆದುದು ಮೆಯ್ಯಾ-
ನಳಿನಾಕ್ಷಿಯರಾ ೩೫

ಸಂದುದು ಕಾಲವು,
ಚೆಂದದ ಚೈತ್ರವು
ಬಂದುದು, ಧರೆಯಾ-
ಸಂದವದೆನಿತೋ ! ೩೬

ಚೆಂದಳಿರುಗಳೆಂ-
ದಂದವನಾಂತೆನಿ-
ತೊಂದು ಮಹೀರುಹ-
ವ್ಯಂದವೆಸೆವುದೋ ! ೩೭

ಪರಿವೆಳಗಾಳಿಗೆ
ಸರುಗಂಪೆನಿತೋ
ಪರಿಮಳದಿಂದರೆ-
ವಿರದಲರುಗಳಾ ! ೩೮

ಮರಿದುಂಬಿಯ ಕಳ-
ವಿರುತಿಗಳೆಂಪು,
ಪರಭೃತಿಕೆಗಳೆಂ-
ಚರಗಳ ಸೊಂಪು ೩೯

ನವವತ್ಸರದಾ-
 ನವನಾಸದ ನವ-
 ನವಮಿಯ ತಿಥಿಯು-
 ತ್ಸವಮಯವಾಯ್ತು ೪೦

ವನಜಾಸ್ಯೆಗೆ ರಾ-
 ಮನು ಕೌಸಲ್ಯೆಗೆ
 ಜನಿಸಿದನದಿತಿಗೆ
 ದಿನಮಣಿಯವೊಲು ೪೧

ನಯನಾಸಂದನು
 ನಯಸಂಪನ್ನನು
 ಜಯಶೀಲನು ಕೇ-
 ಕಯಿಗೆ ಭರತನು ೪೨

ಆಣುಗರು ಲಲನಾ-
 ಮಣಿಗೆ ಸುಮಿತ್ರಗೆ
 ರಣವೀರರು ಲ-
 ಕ್ಷ್ಮಣ ಶತ್ರುಹರು ೪೩

ಮೊಳಗಿದುವಾಗಸ-
 ದೊಳು ಸುರದುಂದುಭಿ-
 ಗಳು, ಕುಣಿದರು ಸುರ-
 ಲಲನೆಯರಲ್ಲಿ ೪೪

ಬಾಲಕಾಂಡವು

ಅನಪತ್ಯನು ಭೂ-
ಪನು ಪುಳಕಾಂಚಿತ-
ತನುವಾದನು ಸುತ-
ಜನನೋತ್ಸವದಿ

೪೫

ತಣಿಸಿದನಾಸ್ಯಪ-
ಮಣಿ ಜನರನು ಬಹು-
ಮಣಿಕನಕವಿಭೂ-
ಷಣಗಳನಿತ್ತು

೪೬

ಬಳಿದರು ವಿದ್ಯಾ-
ನಿಲಯರು ಸದ್ಗುಣಿ-
ಗಳ ಸೆಲೆಯಾಗಿಸ-
ಕುಲಭೂಷಣರು

೪೭

ಪಿತೃಶುಶ್ರೂಷಾ-
ರತಿಗಳು ತೇಜೋ-
ಸ್ತಿತರು ಮಹಾಬಳ-
ರತಿಸುಂದರರು

೪೮

ನಂದನರನು ನಲ-
ವಿಂದೀಕ್ಷಿಸುತಾ-
ನಂದದೊಳಿರುತಿಹ-
ನೊಂದಿ ನರಪತಿ

೪೯

ಇದು ದ್ವಿತೀಯಾಧ್ಯಾಯವು.

ಶ್ರೀಃ

ತೃತೀಯಾಧ್ಯಾಯವು

ಶ್ರೀರಘುಕುಲಮಣಿ

ವೀರಶಿರೋಮಣಿ

ಕಾರುಣಿಕಾಗ್ರಣಿ

ತಾರಕ ಶರಣು

೧

ಬಂದನು ಕೌಶಿಕ-

ನೊಂದುದಿವಸ ಮುನಿ-

ವಂದಿತಚರಣ-

ದ್ವಂದ್ವತಪಸ್ವಿ

೨

ರಾಜಭವನಕಾ-

ತೇಜೋನಿಧಿ ಬರೆ,

ವೂಜಿಸಿ ನುಡಿದನು

ರಾಜನು ನಯದೆ

೩

“ಕೃತಿ ನಾನೈ, ಮುನಿ-

ಪತಿ, ಜನ್ಮಾಂತರ-

ಕೃತಪುಣ್ಯವು ಫಲಿ-

ಸಿತು ನನಗಿಂದು !

೪

ತೃತೀಯಾಧ್ಯಾಯವು

“ ವಿಮಲಾತ್ಮರ ಸಂ-
ಗಮವು, ತಪೋನಿಧಿ,
ಸುಮಹತ್ಪುಣ್ಯದೆ
ಸಮಸಿವುದಲ್ಲೇ? ”

೫

“ ಗಾಧಿಯ ತನಯನೆ,
ಸಾಧುಗಳೆಂಬರು
ಈ ಧರಣಿಯ ಸಂ-
ಶೋಧಕರಹರು ”

೬

“ ಜಸಗೆಯೆನಗೆ ನೀ-
ವೊಸೆದೈತಂದುದು
ಬೆಸಸಿರಿ ಬರಲು-
ದೈಸವೇನೆಂದು ”

೭

“ ಮುನಿ, ಕಾರ್ಯವದೇ-
ನನುರಾಗದಲುಸಿ-
ರನುಮಾನಿಸದದ-
ನನುಗೆೊಳಿಸುವೆನು ”

೮

ಎಂದೊಡೆ ಕೌಶಿಕ-
ನೆಂದನು, “ ನೃಪ, ನೀ-
ನೆಂದುದು ನನಗಾ-
ನಂದಾವಹವು ”

೯

ತೃತೀಯಾಧ್ಯಾಯವು

“ ಮನುಜವರಾ, ರಘು-
ವಿನ ಕುಲದರಸನಿ-
ಗನುಗುಣವಹ ಮಾ-
ತನೆ ನೀನೆಂದೈಯೆ ೧೦

“ ಇರುವರು ಮುಸಿವ-
ಯರು ಸತ್ವಾಂಬುಧಿ
ಗುರು ನಿನಗೆ ವಸಿ-
ಷ್ಠರು, ಕಾಕುತ್ಸಾನ್ಧಿ ೧೧

“ ಫಲಿಸಿತು, ನೃಪಕುಲ-
ತಿಲಕನೆ, ಗುರು ನಿನ-
ಗೊಲಿದಿತ್ತಿಹ ನಿ-
ರ್ಮಲ ವಿಧೈಯದು ೧೨

“ ಬಂದಿರುವೆನು ನಾ-
ಸಿಂದಿಲ್ಲಿದೇ -
ಕೆಂದೊಡೆ, ಜನತಾ-
ನಂದನೆ, ಕೇಳು ೧೩

“ ಅರರೇ! ಧರ್ಮಾ-
ಚರಣಕ್ಕೊದವಿಹು-
ದರಸನೆ ವಿಘ್ನವು,
ಪರಿಹರಿಸದನು ೧೪

ಬಾಲಕಾಂಡವು

“ ನೀಚರಹಾಮಾ-
ರೀಚಸುಬಾಹುಗ-
ಳಾಚರಿಸುವರಸ-
ವಿಾಚೀನವನು !

೧೫

“ ದನುಜರು ಸಾಯಂ-
ತನಸವನದಲನು-
ದಿನವೂ ಕೆನ್ನೀ-
ರನು ಸುರಿವರಲಾ !

೧೬

“ ಎಡರೊಡಗಿಸಿ ಹಾಳ್-
ಗೆಡಹುತೆ ಮಖವನು
ಕಡುದುಗುಡವನೆನ-
ಗೊಡರಿಸುತಿಹರು

೧೭

“ ಉರಿವೆನೆ ಶಾಪದೆ
ದುರುಳರನೆಂದೊಡೆ,
ಇರುವೆನು ನಾನ-
ಧ್ವರದೀಕ್ಷಿ ತನು

೧೮

“ ಕಾಯುವುದೈ ನೀ-
ನೀಯಜ್ಞವನು,
ವಾಯಿಸು ನೋವನು,
ರಾಯನೆ, ಮನದಾ !

೧೯

“ ಅಸಮುಬಲರು ರಾ-
ಕ್ಷಸರು ಮಹಾಸಾ-
ಹಸಿಗಳವರು ತಾ-
ಪಸವೈರಿಗಳು

೨೦

“ ಏನಾರಿಹರೆಲ್ಲರ-
ನೀರಾಕ್ಷಸರು;
ಶ್ರೀರಾಮನೆ ಸಂ-
ಹಾರಕನಹನು

೨೧

“ ಧೀಮಂತನು ನಿ-
ಸ್ತೀಮಬಲಾಘ್ನನು
ರಾಮನು ಲೋಕ-
ಕ್ಷೇಮವಾಹನು

೨೨

“ ಇವನಿಗಸಾಧ್ಯವು
ಭುವನದೊಳಾವುದು,
ಆವನೀಪತಿ, ಇರ-
ದಿವನನುಪಮನು

೨೩

“ ಖಲರನು ಸಂಹರಿ-
ಸಲಿ, ಭುವನತ್ರಯ-
ದಲಿ ಯಶವನು ಪಡೆ
ಯಲಿ ದಾಶರಥಿ

೨೪

“ ಹೆದರದಿರಾತನಿ-
 ಗೊದಗದಸಾಯವು,
 ಸದೆವನವನು ವಿ-
 ಶ್ವದ ಕುತ್ತವನು ೨೫

“ ಶುಭವಹುದೀತನಿ-
 ಗಭಯವು ಸತತವು,
 ಪ್ರಭು, ನಿನಗೆನ್ನದಿ-
 ದಭಿವಚನವಲಾ! ೨೬

“ ಒಪ್ಪಿಸು ಕುಲಗುರು-
 ವೊಪ್ಪಿದರವನನು,
 ತಪ್ಪರು ರಾಘವ-
 ರೊಪ್ಪಿದ ಸುಡಿಗೆ ” ೨೭

ಮುನಿ ನುಡಿದಪ್ರಿಯ-
 ವನು ಕೇಳುತಲಾ-
 ಜಸಪನು ಬಸವಕೆ-
 ದನು ಮೆಯ್ಯೆಮರೆ ೨೮

ನೊಂದನು ಮನದೊಳು,
 ಸಂದನು ಮೂರ್ಛೆಗೆ,
 ಬಂದಿತಿದೇನೆನ-
 ಗೆಂದುಮ್ಮಳಿಸಿ ೨೯

ತೃತೀಯಾಧ್ಯಾಯವು

ಬರಲೆಚ್ಚರು, ಮೆ-
ಯ್ಮರುಗುತೆ ಕಂಬನಿ-
ಗರೆಯುತೆ ನುಡಿದನು
ನರಪತಿಯಿಂತು ೩೦

“ ಎಸಿತಾದರು ಧನ-
ಕನಕವನೀವೆನು,
ಮುನಿವರ, ಕೊಡುವೆನು
ತನುಜನನೆಂತು? ೩೧

“ ಎಸಗಾದರು ಮು-
ಪ್ಪಿನೊಳೀಮಕ್ಕಳು;
ನುನವೆಂತಹುದವ-
ರನು ಬಿಟ್ಟಿರಲು? ೩೨

“ ಎಳೆಯನು ರಾಮನು,
ಖಳರತಿಬಳರಾ-
ಖಳರೊಡನಿವನಿಗೆ
ಕೊಳಗುಳವೆಂತು? ೩೩

“ ವೀರರು ಯುದ್ಧವಿ-
ಶಾರದರದಯರು
ಕ್ರೂರರು ದುರ್ಮದ-
ರಾರಾಕ್ಷಸರು ೩೪

“ ಗೆಲುವನೆ ಸಂಗರ-
 ದಲಿ ಸುಕುಮಾರನು
 ಕೊಲರೇನಸುರರು
 ಲಲಿತಾಂಗನನು ?

೩೫

“ ಬರುವೆನು ನಾನಸು-
 ರರನಿಧಿರಿಸುವೆನು,
 ಇರಿದವರನು ಸಂ-
 ಹರಿಸುವೆನು, ಮುನೀ

೩೬

“ ಕೃತುನಾಶಕರಪ-
 ಕೃತಿಯನು ತಡೆವೆನು;
 ಸುತನುಳೆಯಲಿ, ಮುನಿ-
 ಪತಿ, ಕರುಣಿಪುದು ! ”

೩೭

ಚನನಾಥನ ನುಡಿ-
 ಯನು ಮುನಿಯಾಲಿಸಿ-
 ದನು ಮರುನುಡಿದನು
 ಮುನಿದಾತನಿಗೆ

೩೮

“ ಅಣ್ಣನೆ, ನುಡಿದೈ
 ಬಣ್ಣದ ಮಾತನು,
 ಕಣ್ಣೊಳಗೆರಚಿದೆ
 ಮಣ್ಣನು ನೀನು !

೩೯

“ ಏನನೊ ಬೇಡವೆ-
ನೀನನೊ ನೀಡುವೆ!
ಮಾನದ ಬೆಲೆ ಗುಣ-
ಹೀನನಿಗೆಲ್ಲೆ ?

೪೦

“ ಆರಿದ ಬಾಯಿಗೆ
ನೀರುಪಯೋಗವು ;
ಕೋರನು ಮನುಜನು
ಬೇರಾವುದನು

೪೧

“ ಸೃಪ, ನೀಸೆಸಗಿದೆ
ವಿಪರೀತವನು,
ಕೃಪಣಾತ್ಮನೆ, ಗುರಿ-
ಯಪಯಶಕಾದ್ಯೆ !

೪೨

“ ಅರಸನೆ ನುಡಿದುದು
ತಿರುಗಿಸಿದವರಿಗೆ
ನರಕವೆ ಗತಿಯೆಂ-
ದರಿಯದಿರುವೆಯಾ ?

೪೩

“ ಎಲಲಾ ಸೃಪ ! ಸಿ
ಷ್ಠಲವಚನನೆ, ರಘು-
ಕುಲವನು ಕೆಡಿಸಿದೆ,
ಕಲುಷಿತಮುತಿಯೇ !

೪೪

ತೃತೀಯಾಧ್ಯಾಯವು

“ ಶೂಲಿಯ ನೆನೆಯುತೆ
ಮೂಲೆಯಲಿರುವೆನು
ಕಾಲವು ನನಗನು-
ಕೂಲಿಸುವನಕ !

೪೫

“ ಅನ್ಯತಾತ್ಮನ ಮುಖ-
ವನು ನೋಡುವುದೆನ-
ಗನುಚಿತವೈ ! ಜನ-
ಪನೆ, ತೆರಳುವೆನು. ”

೪೬

ನುಡಿದಿಂತಾಮುನಿ
ನಡೆದೊಡನವನನು
ತಡೆದು ವಸಿಷ್ಠನು
ನುಡಿದನು ಸೃಪಗೆ

೪೭

“ ಎಂತಾಯ್ತೈ ಮತಿ-
ಯಿಂತು ನಿನಗೆ, ಭೂ-
ಕಾಂತನೆ, ನುಡಿವುದೆ
ಸಂತರಿಗಿಂತು ?

೪೮

“ ಸದ್ಯಶವೆ ಸುತವೋ-
ಹದೆ ನಿನಗೆದಿಗಿಡು-
ವುದು, ನುಡಿಡುದನಿಂ-
ತೊದೆದಿಕ್ಕುವುದು ?

೪೯

ತೃತೀಯಾಧ್ಯಾಯವು

“ ಎಲೆ ಎಲೆ ಮರೆವುದೆ
ಕುಲದಾಚಾರವ-
ನೊಲಿವರೆ ದೇವರು
ಕುಲಘಾತಕಗೆ ?

೫೦

“ ಮುನಿಕೌಶಿಕನೀ-
ತನಸಾಮಾನ್ಯನು !
ಅನುಮಾನವೆ ತನ-
ಯನನೀವುದಕೆ ?

೫೧

“ ದಶರಥ, ನಿಖಿಲವು
ಕುಶಿಕಾತ್ಮಜನಿಗೆ
ವಶವಿಹುದಸ್ತ್ರವು
ವಿಶದಾತ್ಮನಿಗೆ

೫೨

“ ಸುರರಸುರರು ಗೆಲ-
ಲರಿಯರು ರಾಮನ-
ನಿರೆ ರಕ್ಷಕನೀ-
ವರಮುನಿಯಪನಾ ! ”

೫೩

ಗುರುವಚನಾಂಜನ-
ವರಸನ ಕುರುಡನು
ಹರಿಯಿತು, ನುಡಿದನು
ಹರುಷದಲವನು

೫೪

ಬಾಲಕಾಂಡವು

“ ಸರಿದುದು ವೋಹವು,
ಗುರು, ರಾಮನು ಮುನಿ-
ವರನೀಪ್ಸಿತವನು
ನೆರವೇರಿಸಲಿ

೫೫

“ ತನಯರು ಹೋಗಲಿ
ಮುನಿಯೊಡನಧ್ವರ-
ವನು ಕಾಯಲು ರಾ-
ಮನು ಲಕ್ಷ್ಮಣನು ”

೫೬

ಜನಪತಿ ನುಡಿದಿಂ-
ತನುನಯದಿಂದವ-
ರನು ಮುನಿಗೊಪ್ಪಿಸಿ-
ದನು, ಹರಸಿದನು

೫೭

ಮಂದಸ್ಥಿತದಾ-
ಸುಂದರವದನರು
ಬಂದರು ಜನನೀ-
ಮಂದಿರದಲ್ಲಿ

೫೮

ಎರಗಿದರತ್ಯಾ-
ದರದಲಿ ಜನನೀ-
ಚರಣಾಂಬುಜಕಾ-
ವರಬಾಲಕರು

೫೯

ತೃತೀಯಾಧ್ಯಾಯವು

ಹರಕೆಯ ಸವರಾಂ-
ತರು, ಹೊರಟರು ಮಂ-
ದಿರದಿಂದೈತಂ-
ದರು ರಿಸಿಯೆಡೆಗೆ

೬೦

ಸುಕುಮಾರಾಂಗರು
ಸುಕೃತಿಗಳಾಕೌ-
ಶಿಕನೊಡಸೈದಿದ-
ರಕುತೋಭಯರು

೬೧

ಇದು ತೃತೀಯಾಧ್ಯಾಯವು.

ಶ್ರೀಃ

ಚತುರ್ಥಾಧ್ಯಾಯವು

ಶ್ರೀರಘುಕುಲಮಣಿ
ವೀರಶಿರೋಮಣಿ
ಕಾರುಣಿಕಾಗ್ರಣಿ
ತಾರಕ ಶರಣು

೧

ಸರಲಾತ್ಮರು ಭಾ-
ಸುರತೇಜರು ಮೂ-
ವರು ನಡಿತಂದರು
ಸರಯೂನದಿಗೆ

೨

ಮುನಿಪನು ವಿದ್ಯೆಗ-
ಳನು ರಾಘವರಿಗೆ
ಅನುನಯದಿಂದಿ-
ತ್ತನು ತೀರದಲಿ

೩

ಬಲವಾದುದು ನಿ-
ಸ್ತುಲವಾವಿದ್ಯೆಯು
ಬಲದಿಂದಾರಘು-
ಕುಲವುಂಗವರಾ

೪

ಚತುರ್ಥಾಧ್ಯಾಯವು

ಹಸಿವವರನು ಹಲು-
ಬಿಸದೈ, ತೃಷೆ ಪೀ-
ಡಿಸದವರನು ಬಳ-
ಲಿಸದೈ ದಣುವು ೫

ಕಳೆದಲ್ಲಿರುಳನು
ಬೆಳಗಾದೊಡನೆಯೆ
ಹೊಳೆಯನು ದಾಟಿದ-
ರೆಳವೆಳಕಿನೊಳು ೬

ನಡೆದರು, ಮುಂದೊಂ-
ದಡವಿಗೆ ಬಂದರು,
ಗುಡುಗನು ಕೇಳಿದ-
ರೊಡನವರಲ್ಲಿ ೭

ಅಡವಿಯನೇ ಅದು
ನಡುನಡುಗಿಸಿದುದು !
ಗಿಡುಮರಗಳು ಬೇ-
ರೊಡನುರುಳಿದುವು ! ೮

“ ವನವಿದು ಘೋರವು,
ದನಿಯಿದವೂರ್ವವು,
ಮುನಿ, ಕತೆಯೇನೆಂ ”-
ದನು ದಾಶರಥಿ ೯

ಬಾಲಕಾಂಡವು

“ ವಿಕಟಾಕೃತಿ ತಾ-
 ಟಕೆ ಯಕ್ಷಿಣಿ ವಿಪಿ-
 ನಕೆ ಭೀತ್ಯುತ್ಪಾ-
 ದಿಕೆಯಾಗಿಹಳು ೧೦

“ ಇವಳೆಹಳು ಸುಕೇ-
 ತುವ ಸುತೆ, ಸುಂದನಿ-
 ಗಿವಳಾದಳು, ರಾ-
 ಘವ, ಅರ್ಧಾಂಗಿ ೧೧

“ ತನಯನು ಮಾರೀ-
 ಜನು ದುರ್ಧರ್ಷನು
 ಅನುಚಿತಕೃತಿಯೀ-
 ತನು ಕುಟಿಲಮತಿ ೧೨

“ ಮನೆಮಾಡಿದಳೀ-
 ವನದಲಿ ತಾಟಕೆ,
 ದಿನದಿನವೂ ಜನ
 ರನು ಹಿಂಸಿಪಳು ೧೩

“ ತಾಪವನೀವೀ-
 ಸಾಪೆಗಗಸ್ತ್ಯನ
 ಶಾಪದೆ ರಕ್ಕನ-
 ರೂವೊದವಿದುದು ೧೪

ಚತುರ್ಥಾಧ್ಯಾಯವು

“ ಪುರುಷಾದಿ ಮಹಾ-
ಪುರುಷಾಶಯೇ ದು-
ರ್ಧರೆಯಿವಳನು ಸಂ-
ಹರಿಸಲು ಬೇಕು ”

೧೫

ಎನುತಿರಲಿಂತಾ-
ಮುನಿಪನು, ವಿಕೃತಾ-
ನನೆ ಬಂದಳು ನೆಲ-
ವನು ನಡುಗಿಸುತ್ತೆ

೧೬

ಕಾರುತೆ ವಿಷವನು
ಬೀರುತೆ ಸಾವನು
ಸ್ವೈರಣಿ ಬಂದಳು
ವನಾಯ ತೆರದೆ

೧೭

ಬಿರುಸರದಿಂದಲಿ
ಕಿರಿಚುತ್ತೆ ಕೂಗುತ್ತೆ
ಮುರಿಯುತ್ತೆ ಮುಕ್ಕುತ್ತೆ
ಮೆರೆದುದು ಮೃತ್ಯುತೆ

೧೮

ಬಂದಳವಳು ನೃಪ-
ನಂದನರಿದಿರಲಿ
ನಿಂದು ನುಡಿದಳಾ-
ನಂದದಲಿಂತು

೧೯

ಬಾಲಕಾಂಡವು

“ ಬಿಸುನೆತ್ತರನೊದ-
ವಿಸಲೆನ್ನೊಟಕೆ
ಒಸೆದೈತಂದರು
ಹೊಸವಾನಿಸರು !

೨೦

“ ಕುಡಿವೆನು ನೆತ್ತರ-
ನೊಡಲನು ಬಗೆದು !
ತಡವಿನ್ನೇಕಲೆ ?
ತಡೆಯದು ಹಸಿವು !

೨೧

“ ತಿಸುವೆನು ಮೊದಲಿವ-
ರನು ಬಳಕವನನು ! ”
ಎನುತಾರಾಘವ-
ರನು ಸೆಣಸಿದಳು

೨೨

ಮುನಿ ಕಂಡದನೆಂ-
ದನು ಧರ್ಮಜ್ಞನು,
“ ಅನುಮಾನಿಸದಿವ-
ಳನು ಕೊಲು, ರಾಮಾ !

೨೩

“ ವಿಾರಿಹಳೆಲ್ಲರ-
ನೀರಕ್ಕುಸಿ, ರಘು-
ವೀರನೆ, ಯೋಚನೆ
ಬೇರೊಂದೇಕೆ ?

೨೪

ಚತುರ್ಥಾಧ್ಯಾಯವು

ಎಂದೊಡೆ ರಾಮನು
ವಂದಿಸಿ ಮುನಿಪದ-
ಕೊಂದಿಸಿದನು ಸರ-
ಳೊಂದನು ಧನುಗೆ

೨೫

ಎಚ್ಚನು ಸರಳನು,
ಕೊಚ್ಚಿ ತದವಳನು,
ನುಚ್ಚಾ ದಳಲೇ !
ಮೆಚ್ಚಿದನು ಮುನಿ

೨೬

“ಆಡಗಿತು ವಿಶ್ವದ
ಪಿಡುಗೆ”ನುತಾ ಮುನಿ
ಕಡುಸಂತಸವನು
ಪಡೆದನು ಸುಕೃತಿ

೨೭

ಪರಿತುಷ್ಟನು ಕುಡೆ
ವರಗಳನಾರಘು-
ವರನಿಗೆ, ಹೂಮಳೆ-
ಗರೆದರು ಸುರರು

೨೮

ಇರುಳಾವನದಲಿ
ಸರಿದುದು, ಮೂವರು
ಆರುಣೋದಯದಲಿ
ಹೊರಟರು ಮುಂದೆ

೨೯

ಜಿಲ್ಲುವೆಲ್ಲೆಯು ! ಮೆ-
 ಲ್ಲೆಲರಿನಿಸೋಂಕಿಗೆ
 ಕುಲುಕುಲು ನಗುತಿಹು-
 ವಲರುಗಳೆಲ್ಲೆ ೩೦

ನಲುದರು ಶಕುನಿಗ-
 ಳೊಲವಲರಿಪ ಮುಂ-
 ಜುಲಕೂಜಿತದಿಂ-
 ದಲಿ ರಾಘವರು ೩೧

ಬೆಳಗಾದುದು, ವಸ-
 ದೊಳು ತರುಲತೆಗಳು
 ಮೊಳೆದುವು ಬೆಳಕಿಸೊ-
 ಳೆಳನೇಸರಿಸಾ ೩೨

ಆರಳುವ ಮೂಗಳ
 ಸರುಗಂಪಿಗೆ ಬಂ-
 ದೆರಗುವ ತುಂಬಿಯು
 ವೊರೆಯಂಪೆಸಿತೋ ! ೩೩

ಮುನಿಯೊಡನಾನ್ಯಪ-
 ತನಯನು ನಡೆದರು
 ವನದಾಸುಭಗತೆ-
 ಯನು ನೋಡುತಲಿ ೩೪

ಸರಸಾಲಾಪದೇ
 ಹರುಷಿಸುತವರನು
 ಮುರೆಯಿಸಿದನು ಬೇರೆ-
 ಸರನು ಮುನಿಪನು

೨೫

ಅದೊ ಸಿದ್ಧಾಶ್ರಮ-
 ಪದಪದಿರಲಿ! ಬಂ-
 ದುದು ಮುನಿವೃಂದವು
 ಮುದದಲಿ ಹೊರಗೆ

೨೬

ವಂಟಿಸಿದರು ಮುನಿ-
 ವೃಂದವನಾದರ-
 ದಿಂದಾದಶರಥ-
 ನಂದನರೊಡನೆ

೨೭

ಮುನಿಗಳ ಹರಕೆಗ-
 ಳನು ಕೊಂಡೆಂದನು
 ಘನಗಂಭೀರ-
 ಧ್ವನಿ ದಾಶರಥಿ

೨೮

“ ಸಿಲುವೆವು, ಮುನಿ, ಕಾ-
 ಯಲಕಧ್ವರವನು
 ಬಲವನು ಮುರಿದಿ-
 ಕ್ಕೆಯು ರಕ್ತಸರಾ

೨೯

ಬಾಲಕಾಂಡವು

ಇದಿರಾಂತವರನು
 ಸದೆದಿಕ್ಕುವೆವು,
 ಹೆದರದೆ ಕೈಕೊ-
 ಳ್ವುದು ದೀಕ್ಷೆಯನು ”

೪೦

ಮುನಿದನು ವಾರೀ-
 ಚನು ರಾಮನ ನುಡಿ-
 ಯನು ಕೇಳುತಲುರಿ-
 ಯನು ಕಾರಿದನು !

೪೧

ಕತ್ತಲೆಯೊಡಗಲು
 ಮುತ್ತಿದರೆಲ್ಲಿಯು
 ನೆತ್ತರನೆರೆಯುತೆ
 ಸುತ್ತಲಸುರರು

೪೨

ಇರಿದುದು ರಾಮನ
 ಸರಳು ಸುಜಾಹುಪ-
 ನುರುಳಿದನವನನು-
 ಪೊರೆದು ಧರಣಿಗೆ

೪೩

ದೂರದ ಜಳಧಿಗೆ
 ಬೀರೊಂದಂಬು
 ಹಾರಿಸಿದುದಲೇ
 ವಾರೀಚನನು !

೪೪

ಚತುರ್ಥಾಧ್ಯಾಯವು

ಕುತ್ತಲು ಲಕ್ಷ್ಮಣ-
ನೆತ್ತಲು ಬಿದ್ದರು
ನೆತ್ತರ ಕಾರುತೆ
ಮುತ್ತಿನಸುರರು

೪೫

ಅಳಿದುದು ರಾಕ್ಷಸ-
ಬಲವು, ಮಹಾತ್ಮರ
ಬಲದಿದಿರಲಿ ಖಳ-
ಬಲವೇತರದೋ ?

೪೬

ಕೃತಕೃತ್ಯರು ಮುನಿ-
ಪತಿಯಡಿದಾವರೆ-
ಗತಿವಿನಯದೆ ನೃಪ-
ಸುತರೆರಗಿದರು

೪೭

“ ಬಿಸಸುವುದೈ ನಮ-
ಗೊಸೆದಿನ್ನಾವುದು
ಬಿಸನವು, ನಾವದ-
ಸಿಸಗುವೆವು, ಮುನೀ ”

೪೮

ಎಂದೊಡೆ ಮುನಿಯಾ-
ನಂದದೆ ಹರಸುತ-
ಲೆಂದನು, “ ಕೃತಿ ನಿ-
ಮ್ಮಿಂದಿಹೆನಿಂದು

೪೯

“ ಜಯಶೀಲರೆ, ನಿ-
 ಮ್ಮಯ ಶೌರ್ಯದೆ ನಿ-
 ಭಯರಾಗಿಹವ-
 ಕ್ಷಯಕೀರ್ತಿಗಳೇ

೫೦

“ ಬಂದಿಹುದೈ ಕರೆ-
 ಯಿಂದು ಜನಕಸೃಪ-
 ಸಿದೆ ಸುಖಕೆ ಬಹು-
 ದೆಂದು, ರಘುವರಾ

೫೧

“ ಜನಕನ ಮನೆಯಲಿ
 ಧನು ವೊಂದಿರುವುದು,
 ಅನುಸುಪೈ ತ್ರಿಣ-
 ಯನಸಿತ್ತುದದು

೫೨

“ ಸುರರಸುರರು ಯ-
 ಕ್ಷರು ಗಂಧರ್ವರು
 ಸರರೆತ್ತಲಕಾ-
 ರರು ಚಾಪವನು

೫೩

“ ಮೃಡನಾಧನುವಿನ
 ಬಿಡಗನು ನೋಡಲು
 ನಡವುದು ನೀನೆ-
 ನ್ನೊಡನೆ ಮಿಥಿಲೆಗೆ ”

೫೪

ಚಕುರ್ಥಾ ಧ್ಯಾಯವು

ಮುಗಿದುದು ಯಜ್ಞವು,
ಮಿಗೆ ಮುನಿವರ್ಯರು
ಸೋಗವಾಂತರು, ಮಿಥಿ-
ಲೆಗೆ ಸಾಗಿದರು

೫೫

ಇದು ಚಕುರ್ಥಾ ಧ್ಯಾಯವು.

ಶ್ರೀಃ

ಪಂಚಮಾಧ್ಯಾಯವು

ಶ್ರೀರಘುಕುಲಮಣಿ
ವೀರಶಿರೋಮಣಿ
ಕಾರುಣಿಕಾಗ್ರಣಿ
ತಾರಕ ಶರಣು

೧

“ ಹೊರಟನು ಹಿಮವ-
ದ್ಗಿರಿಯಡಿಯೆಡೆಗು-
ತ್ತರದಿಸೆಗಾರಘು-
ವರರೊಡನೆ ಮುನಿ

೨

ವಿತತಯಶರು ನಡೆ-
ಯುತಲಿರಲಾನ್ಯಪ-
ಸುತರೊಯ್ಯನೆ ತೀ-
ಡಿತು ತಣ್ಣಾಳಿ

೩

ಉಲಿದುವು ಶಕುನಿಗ-
ಳೊಲಿದೊಲಿದತಿಮಂ-
ಜುಲನಾದದಲುಲಿ
ಲಲಿತವದೆನಿತೋ !

೪

ಬರುತಡವಿಯೊಳ-
 ಜ್ಞ ರಿಯೊಂದನು ಕಂ-
 ಡರು, ಮುನಿಗಿಂತೆಂ-
 ದರು ರಾಘವರು

೫

“ ಇದು ವಿವ್ಯಾಶ್ರಮ-
 ಪದದಂತಿರುವುದು,
 ಇದು ನಿರ್ಜನವಾ-
 ದುದು ಮುನಿಯೇಕೆ?”

೬

“ ಒಲೆದಿಹುವಿನೆಲ-
 ದಲಿ ತರುಲತೆಗಳು
 ಫಲಕುಸುಮಗಳಿಂ-
 ದಲಿ ಚೆಲ್ವಿಡಿದು

೭

“ ಅರರೇ, ಜನರೇ-
 ಕಿರಿಯೆಡೆಯೊಳು?
 ಇರವೇಕೈ, ಮುನಿ-
 ವರ, ವಿಹಗಗಳು?”

೮

“ ಕೊಳದಲಿ ತಾವರೆ-
 ಗಳು ಬಿರಿದಿರೆ, ಪರಿ-
 ಮಳವುಣಲಿರದೇ-
 ಕಳಿಸಂಕುಳವು?”

೯

“ ಶಿಲೆಯೆಂತಹುದಿದು ?
ಬಲುಸೇಹವು ಬಗೆ-
ಯಲಿ ನಮಗೊದವಿದು-
ದಲೆ ಕಂಡೊಡನೆ! ” ೧೦

“ ಜನನಿಯು ಸಂದ-
ಶನದಂತೀಶಿಲೆ
ಜನಿಯಿಸುವುದು ನಲು-
ವನು ಹೃದಯದಲಿ! ” ೧೧

ಎಂದಾಶಿಲೆಗಭಿ-
ವಂದಿಸಿ ದಶರಥ-
ನಂದನರಲ್ಲಿಯೆ
ನಿಂದರು ಕೂರ್ತು ೧೨

ಮುನಿ ಕೇಳಿದನೆಂ-
ದನು, “ ಪರಮತಪೋ-
ಧನನಿರುವನು ಪರ
ಮುನಿ ಗೌತಮನು ೧೩

“ ವಿಮಲಾತ್ಮನ ಗೌ-
ತಮನ ಮಹಾತ್ಮನ
ಸುಮಹಾಯಶನಾ-
ಶ್ರಮವಿದು, ರಾಮಾ ೧೪

“ ಪತಿದೇವತೆಯು—
ಪ್ರತಿಮುಲಲಿತತನು
ಸತಿಯಾದಳು ಸು—
ಪ್ರತನಿಗಹಲ್ಯೆ

೧೫

“ ಸುರಪತಿ ಬಂದೊಂ—
ದಿರುಳಾಸತಿಯಲಿ
ಚರಿಸಿದನೈ ಅಪ—
ಚರಿತವನಕಟಾ!

೧೬

“ ಮುನಿದನು ಮುನಿ ಬೈ—
ದನು, ‘ ಶಿಲೆಯಾಗೀ—
ವನದಲಿ, ಕುಲಸಾಂ—
ಸನಿ ಬಿದ್ದಿರಲೇ!

೧೭

“ ಇದು ದುಶ್ಚರಿತಾ—
ಸ್ವದವಾದುದು ವನ—
ವಿದರೊಳು ಜೀವವು
ಬದುಕಲುಬೇಡಾ!

೧೮

“ ಮಲಿನಾತ್ಮನು ನೀ—
ನಲೆ! ರಂಧ್ರಗಳಾ—
ಗಲಿ ನಿನ್ನಯ ಮೆ—
ಯ್ಯಲಿ, ದೇವೇಂದ್ರಾ!

೧೯

“ ಅನುಜನೊಡನೆ ಬರು-
ವನು ದಶರಥನೃಪ-
ತನಯನು ರಾಮನು
ನನದಲಿ ಮುಂದೆ ೨೦

“ ಕರುಣಾನಿಧಿರಘು-
ವರನ ಸೋಂಕಿಗೀ-
ವರತನು, ಚಂಚಲೆ,
ಬರುವುದು ಮರಳಿ’ ೨೧

“ ನುಡಿದಿಂತಾಮುನಿ
ನಡೆದನು ಬೇರೊಂ-
ದೆಡೆಗೆ ಮರುಗಿ ತಪ-
ಕೆಡರಾಯ್ತೆಂದು ೨೨

“ ಅಂದಿನ ದಿನದಿಂ-
ದಿಂದಿನವರೆಗಾ-
ಸುಂದರತನು ಶಿಲೆ-
ಯಿಂದದಲಿಹಳು ೨೩

“ ತ್ವರಿತದೆ, ಪಾವನ-
ಚರಿತನೆ ಕರುಣಾ-
ಕರ, ದೀನೆಯನು-
ದ್ಧರಿಸೈ, ರಾಮಾ!” ೨೪

ಪಂಚಮಾಧ್ಯಾಯವು

ಮುನಿಯಾಡಿದ ಮಾ-
ತನು ಕೇಳುತೆ ರಾ-
ಮನು ವಂದಿಸಿ ತಿಲೆ-
ಯನು ಸೋಂಕಿದನು

೨೫

ಏಲಸತ್ಪ್ರಭೆ ಸಿ-
ಮಲೆ ರಾಘವನಿಡಿ-
ರಲಿ ನಿಂದನು ಕೋ-
ಮಲೆ ಕೆಯ್ಯುಗಿದು

೨೬

ಎರಗಿದರಾಕೆಯ
ಚರಣಕೆ ಕಾಕು-
ತ್ಸಞ್ಞರು, ಹೂಮುಳೆಯನು
ಕರೆದರು ಸುರರು

೨೭

ಪುಲಕಿತನಾದುದು
ಲಲನೆಯ ತನು, ಕ-
ಣ್ಣಲ ತುಂಬಿಡುವು
ಜಲಧಾರೆಗಳು

೨೮

“ ಸ್ತುತಿಸಲರಿಯೆ ಗ-
ರ್ಹಿತೆ ನಿನ್ನನು, ರಘು-
ಪತಿ, ಉದ್ಧರಿಸಿದೆ
ಪತಿತೆಯನಿಂದು! ”

೨೯

ಬಾಲಕಾಂಡವು

ಎರಗಿದಳೆಂತೆಂ-
ದರವಿಂದಾನನೆ

ಮರಳಿ ಮರಳೆ ರಘು-
ವರನ ಚರಣಕೆ

೩೦

ಬಲವಂದಳು ಮುನಿ-
ಕುಲವನು, ನಡೆದಳು

ಲಲನೆ ವಿರಚಿತಾಂ-
ಬಲಿ ಪತಿಯೆಡೆಗೆ

೩೧

ಮುನಿ ದಶರಥನಂ-
ದನರೊಡನೈತಂ-

ದನು ಮಿಥಿಲೆಗೆ ಪಾ-
ವನ ದರ್ಶನನು

೩೨

ಇದು ಪಂಚಮಾಧ್ಯಾಯವು

ಶ್ರೀಃ

ಷಷ್ಠಾಧ್ಯಾಯವು

ಶ್ರೀರಘುಕುಲಮಣಿ
ವೀರಶಿರೋಮಣಿ
ಕಾರುಣಿಕಾಗ್ರಣಿ
ತಾರಕ ಶರಣು

೧

ಚನಕನಪೋಯಾ-
ತ್ಮನು ಮುನಿ ಬಂದಿಹು-
ದನು ಕೇಳುತೆ ಬಂ-
ದನು ನಲವಿಂದೆ

೨

ಪರಮಾದರದಿಂ-
ದರಸನು ಮುನಿಪನ
ಚರಣಾಂಬುಜಗಳಿ-
ಗೆರಗಿ ನುಡಿದನು

೩

“ ಬಂದಿರಿ, ಮುನಿ, ಕೃಪೆ-
ಯಿಂದಲಿ ಸನ್ಮುನಿ-
ವೃಂದದೊಡನೆ ನೀ-
ವೆಂದು ಪುಥಿಲೆಗೆ

೪

ಬಾಲಕಾಂಡವು

“ ಸ್ವಾಗತವು, ಮಹಾ-
ಭಾಗನೆ, ನೀನು-
ಭ್ರಾತನನಗಿಹೆ,
ಯೋಗಿಪ್ರವರಾ! ”

೫

“ ಭುವನಮನೋಹರ-
ರಿವರಾರೈ ಎಳ-
ಗುವರರು, ಕೌಶಿಕ,
ದಿವಿಜೋಪಮರು ? ”

೬

ಮುನಿ ನುಡಿದನು, “ ಕೇ-
ಳಿನಕುಲದವನೀ-
ಶನು ದಶರಥನಾ-
ತನ ಸುತರಿವರು ”

೭

“ ಹಿರಿಯನು ರಾಮನು
ಕಿರಿಯನು ಲಕ್ಷ್ಮಣ-
ನುಸುವಿಕ್ರಮರಿವ-
ರರಿವರ್ದನರು ”

೮

“ ಆರಸನೆ, ಧರ್ಮಾ-
ಚರಣಕ್ಕೊದವಿಸಿ -
ದರು ವಿಘ್ನವನಸು-
ರರು ದುರ್ಮದರು ”

೯

ಷಷ್ಠಾಧ್ಯಾಯವು

- ‘ ಅವರಳಿದರಲೇ
ಇವರಿಷುಹತಿಗಾ-
ಹವದಲಿ, ನೃಪ, ವಿ-
ಘ್ನವು ಬಯಲಾಯ್ತು ೧೦
- “ ಅನಘನಹಲ್ಮಿಯ-
ನನುನಯದಲಿ ಬಂ-
ಧನದಿಂದೀರಾ-
ಮನು ಬಿಡಿಸಿದನು ೧೧
- “ ಶಿವಧನುವನು ನೋ-
ಡುಪ ಕೌತೂಹಲ-
ವಿವರನು ತಂದುದು
ಭವನಕೆ ನಿನ್ನಾ ” ೧೨
- ಮುನಿಯೆಂದುದನಾ-
ಜನಪತಿಯಾಲಿಸಿ
ಮನದೊಳು ಮುದವಾಂ-
ತನು ತಲೆದೂಗಿ ೧೩
- ವಿನಯದಲೆಂದನು,
“ ಧನುವನು ನಾಳಿನ
ದಿನದಲಿ ಕುವರರು,
ಮುನಿ, ನೋಡುವರು. ೧೪

ಬಾಲಕಾಂಡವು

“ ವದನವು ಸೂಚಿಸು-
ವುದು ಬಳಲಿಹುದನು,
ಒದವಿದ ದಣುವನು
ಮೊದಲುಡುಗಿಸಿರೈ ”

೧೫

ನರಪತಿಯಂತೆಂ-
ದರಮನೆಗವರೆ-
ಲ್ಲರನುಯ್ದನು ಹಿರಿ-
ಹಿರಿ ಹಿಗ್ಗುತಲಿ

೧೬

ವಿಪುಲಹೃದಯನಾ-
ನೃಪಮಣಿ ವಿಧವಿಧ-
ದುಪಚಾರಗಳಿಂ-
ದುಪಚರಿಸಿದನು

೧೭

ಅತಿಥಿಗಳನು ಸ-
ನ್ನತಯಶನಾನರ-
ಪತಿ ತೋರಿಸಿದನು
ಹಿತಮಿತಭಾಷಿ

೧೮

ಮರುದಿನ ಕೃತಕ-
ಮರು ಮಖಶಾಲೆಗೆ
ಅರಸನೊಡನೆ ಬಂ-
ದರು ರಾಘವರು

೧೯

ಸೃಪನಂದನರಿಗೆ
 ಸೃಪನೆಂದ “ನಿದೋ
 ತ್ರಿಪುರಾರಿಯ ಧನು
 ವಿಪುಲಪ್ರಭವು ೨೦

“ಧಾರಣಿಯೊಳಗಿದ-
 ನಾರೂ ಮಣಿಸಲಿ-
 ಕಾರರು ಧನುವನು,
 ಹೇ ರಘುವೀರಾ ೨೧

“ಇರುವಳೆನಗೆ ಭಾ-
 ಸುರವಪು ಸುತೆ ಸುಂ-
 ದರಿಯೆನ್ನದಿದೊಂ-
 ದಿರುವುದು ಪಣವು ೨೨

“ಧನುರಾರೋಪಣ-
 ವನು ಮಾಡುವ ವೀ-
 ರನಿಗಾನೀವೆನು
 ತನುಜೆಯನೆಂದು ೨೩

“ಸೀತೆಯನಿಚ್ಛಿಸಿ
 ಮಾತಿನ ವೀರರು
 ಸೋತರನೇಕರು,
 ಭೀತಿವಡೆದರು ೨೪

ಬಾಲಕಾಂಡವು

“ ಮಣಿಸಲು, ರಘುಕುಲ-
ಮಣಿ, ಯತ್ನಿಸುವುದು,
ಮಣಿಸಿದೊಡಾಪೆ-
ಣ್ಣಣಿ ನಿನ್ನವಳೈ !

೨೫

“ ಬಲಶಾಲಿಯೆ, ನೋ-
ಡಲಿ ನಾಳಿನ ದಿನ-
ದಲಿ ಸೆರೆದರಸರು
ಬಲವನು ನಿನ್ನಾ ”

೨೬

ನುಡಿದಿಂತಾತನು
ನಡೆದನು ಸಂತಸ-
ವಡುತಾರಘುವರ-
ರೊಡನರಮನೆಗೆ

೨೭

ಬಂದರು ಕುವರರು
ಚೆಂದವ ನೋಡಲು
ಆಂದಿನ ಸಂಜೆಯೊ-
ಳೊಂದುಪವನದಾ

೨೮

ತಿಳಿಗೊಳದೊಳು ಮಂ-
ಜುಳನಿನದದ ತೆರೆ-
ಗಳೊಳೊಲಿದಾಡುವ
ಜಳಜಗಳನಿತೋ !

೨೯

ಷಷ್ಠಾಧ್ಯಾಯವು

ಆರಳಿದ ಹೂಗಳ
ಪರಿಮಳಕೆರಗುವ
ಪರಮೆಗಳಾಗಾ-
ವರವೆನಿತ್ತಿನಿದೋ !

೩೦

ಕೊಳಲನು ಬಾಜಿಸು-
ತೆಳವಿದಿರಿನ ಮೆಳೆ-
ಯೊಳು ಕುಣಿಸುವುದೆಲ-
ರೆಳಲತೆಗಳನು

೩೧

ಗಿಳಿಗಳ ಕೋಗಿಲೆ-
ಗಳ ಸಾರಿಕೆಗಳ
ಕಳರುತಿ ಮನವನು
ಸೆಳೆಯುತ್ತಲಿಹುದು

೩೨

ಎನಿತ್ತಿನಿದೋ, ದನಿ-
ಯೆನಿತ್ತಿನಿದೋ ! ಹೂ-
ವಿನ ತೋಟದಲಾ-
ದನಿಯೆನಿತ್ತಿನಿದೋ !

೩೩

ಸರಸತಿ ನುಡಿಯಿಪ
ಸರಸವಿಪಂಚಿಯು
ಸರದಂತೆ ಮನೋ-
ಹರವಾದುದಲೇ !

೩೪

ದನಿಯೋ ಆವೃತದ
ಕೆನೆಯೋ ? ಜಾನಕಿ,
ನಿನಗೆಂತಾದುದು
ದನಿಯಿಂತಿನಿದು ?

೩೫

ಕೊರಲನು ರಾಮನು
ತಿರುಗಿಸಿದನು ದನಿ
ಬರುವೆಡೆಯತ್ತಲು
ಪರವಶನಾಗಿ

೩೬

ಅದು ಗೋಚರವಾ-
ದುದು ದಿವ್ಯಾಕೃತಿ !
ಅದು ಸೌಂದರ್ಯದ
ಸದಮಲಮೂರ್ತಿ !

೩೭

ಉಲ್ಲಸವೆನಿತೋ
ಹುಲ್ಲೆಯ ಮರಿಗಳೆ-
ವುಲ್ಲನು ಮೆಲಿಸುವ
ಫುಲ್ಲನಯನೆಗೆ !

೩೮

ಅಡಿಯಡಿಗದೊ ಮು-
ದ್ದಿಡುವಳು ಕೋಮಲೆ
ನುಡಿಯಿಸುವಳು ನ-
ಲ್ಲುಡಿಯಿಂದದನು !

೩೯

ಷಷ್ಠಾಧ್ಯಾಯವು

ಕತ್ತನು ಸಮರುವ-
ಳೊತ್ತುವಳಿದೆಗೆ
ನೆತ್ತಿಯ ತಟ್ಟುತ-
ಲೆತ್ತಿಳಿಸುವಳು

೪೦

ಆಡುವಳದರೊಡ-
ನೋಡುವಳೊಮ್ಮೆ
ಬೇಡಲು ಹುಲ್ಲನು
ನೀಡುವಳೊಮ್ಮೆ

೪೧

ನಡೆದುದು ರಘುವರ-
ನೆಡೆಗಾಮೃಗಶಿಶು
ನಡೆದಳು ಬೆಂಬಳೆ-
ವಿಡಿದಾಸೀತೆ

೪೨

ಮರಿ, ಬಾ ! ಬಾ ! ಹಿಂ-
ದಿರುಗೆಂದೆನುತಲಿ
ಕರೆದಳು ಜಾನಕಿ-
ಯೆರಳೆಯನೊಸೆದು

೪೩

ಕರೆಯನು ಕೇಳದೆ
ಮರಿಯೋಡಿತ್ತು ! ಮುಂ-
ಬರಿದಳವನಿಸುತೆ
ತರಲದನೆಂದು

೪೪

ಬಾಲಕಾಂಡವು

ಹಿಡಿಯಲು ಹೋದನ-
ಳೆಡರೊದವಿದುದೆನೆ
ತಡೆದಳು ತಟ್ಟನೆ
ನಡುವೆಯೆ ಬಾಲೆ

೪೫

ಮನಸೋತಳು ಕಂ-
ಡನುಪಮಲಾವ-
ಣ್ಯನನಾರಘುವೀ-
ರನನು ಮನೋಜ್ಞೆ

೪೬

“ ಸುರುಚಿರತನು ಭಾ-
ಸುರತೇಜನು ರಘು-
ವರಸಿವನೇನೈ
ವುರುಷೋತ್ತಮನು ?

೪೭

“ ಇಂದು ಬೆಳಗಿನಲಿ
ಸುಂದರನನು ಮುದ-
ದಿಂದೆ ಹೊಗಳಿದರು
ತಂದೆ ಮನೆಯಲಿ

೪೮

“ ಎಲೆ ಹೃದಯವೆ, ನಡು-
ಗಲುಬೇಡೈ ! ರಘು-
ಕುಲಮಣಿ ಪಣವನು
ಗೆಲುವನು ಪಿತನಾ ! ”

೪೯

ಷಷ್ಠಾ ಧ್ಯಾಯವು

ಧರಣೀಸುತೆಯೀ-
ತೆರದಲಿ ಚಿಂತಿಸು-
ತಿರಲಲ್ಲಿಗೆ ಸಖಿ-
ಯರು ಬಂದರಲೇ !

೫೦

ನಸುನಗೆ ಮೊಗದ-
ಲ್ಲಿಸೆಯಲು ಮನವೊಸೆ-
ದಸಿಯಳಿಗೇನನೊ
ಪಿಸುಗುಟ್ಟಿದರು

೫೧

“ ಇರುಳಾಯ್ತೊ ಮೆ-
ಯ್ಮರೆತಿಲ್ಲಿಯೆ ನಿಂ-
ತಿರುವುದಿದುಚಿತನೆ ?
ತಿರುಗೌ ಮನೆಗೆ ! ”

೫೨

ಎಂದೊಡೆ ನಾಚುತ-
ಲಿಂದುವದನೆ ನಿಜ-
ಮಂದಿರಕೈತರ-
ಲೆಂದು ನೆಡೆದಳು

೫೩

ಇದು ಷಷ್ಠಾ ಧ್ಯಾಯವು

ಶ್ರೀಃ

ಸಪ್ತಮಾಧ್ಯಾಯವು

ಶ್ರೀರಘುಕುಲಮಣಿ

ವೀರಶಿರೋಮಣಿ

ಕಾರುಣಿಕಾಗ್ರಣಿ

ತಾರಕ ಶರಣು

೧

ಮರುದಿನ ಮಿಥಿಲಾ-

ವುರಿಯು ಜನರು ಕಿ-

ಕ್ಕಿರಿದು ನೆರೆದರ-

ಧ್ವರಶಾಲೆಯಲಿ

೨

ಬಂದರು ವಿಪ್ರರು,

ಬಂದರು ರಾಜರು,

ಬಂದರು ವೈಶ್ಯರು,

ಬಂದರಿತರರು

೩

ಜನರು ನೆರೆಯೆ ಬಂ-

ದಸು ಮಖಶಾಲೆಗೆ

ಜನಕನೃಪತಿ ರಾ-

ಮನನೊಡಗೂಡಿ

೪

ಸಪ್ತಮಾಧ್ಯಾಯವು

ಜಿತಮದನನ ರಘು-
ಪತಿಯಂಗದ ಲಲಿ-
ತತೆ ಸೆಳೆದುದು ಜನ-
ತತಿಯ ಮನವನು

೫

ಅನಿಮಿಷನಯನರು
ಜನರೊಲಿದೊಲಿದಾ-
ತನ ವದನಶ್ರೀ-
ಯನು ನೋಡಿದರು

೬

ಧರಣೀಶನು ಮನ-
ದೆರಕದಲಾಸಭಿ-
ಕರಿಗೆಂದನು ಮುನಿ-
ವರನನುಮತದೆ

೭

“ ಶ್ರೀರಾಮನು ಜಿತ-
ವೈರಿಯವನು ಗಂ-
ಭೀರನು ರಘುಕುಲ-
ವಾರಿನಿಧೀಂದನು

೮

“ ಅನುವಾಗಿಹನೀ-
ತನು ಶಿವಕಾಮುಕ-
ವನು ಮಣಿಸಲು ಮುನಿ-
ಯನುಮತಿಯಿಂದೆ ”

೯

ಬಾಲಕಾಂಡವು

ಜನಕನು ನುಡಿದಿಂ-
ತನುನಯದಲಿ ರಾ-
ಮನ ವದನಾಂಬುಜ-
ವಸು ನೋಡಿದನು ೧೦

ನರವೀರನು ರಘು-
ವರನೆದ್ದನು ಮುನಿ-
ಚರಣಾಂಬುಜಕಾ-
ದರದೇರಗಿದನು ೧೧

ಮೃಡನನು ನೆನೆಯುತೆ
ನಡೆದನು ಧನುವಿ-
ದ್ದೆಡೆಗದನಾತನು
ಹಿಡಿದೆತ್ತಿದನು ೧೨

ಬಲವೆನಿತೋ ರಘು-
ಕುಲವರ್ಧನನಿಗೆ !
ಆಲರಾದುದು ಕೈ-
ಯಲಿ ಕಾಮುಕವು ! ೧೩

ಅದಕೇರಿಸಿದನು
ಹೆದೆಯನು ಲೀಲೆಯ-
ಲದನೆಳೆದೊಡನೊದ-
ವಿದುದದ್ಭುತವು ! ೧೪

ಸಪ್ತಮಾಧ್ಯಾಯವು

ಮಸಗುತೆ ನಿನದವು
ಪಸರಿಸಿದುದು ದೆಸೆ-
ದೆಸೆಯೊಳು, ನಡುಗಿತು
ವಸುಧಾತಲವು ೧೫

ಬಿರುಸರವನು ಕೇ-
ಳ್ಳರಿವಳಿದರಸರು
ಧರೆಗಾಸನದಿಂ-
ದುರುಳುರುಳಿದರು ೧೬

ನರಪತಿಗಾಯ್ತು-
ಚ್ಚರಿ, ಕಣ್ಣಾವರೆ-
ಯರಳಿರೆ ಕಂಡನು
ಮುರಿದ ಧನುವನು! ೧೭

ಜನಕನ ಸಂತಸ-
ವೆನಿತೋ, ರಘುವೀ-
ರನ ಬಳಿಗೈತಂ-
ದನು ರಭಸದಲಿ ೧೮

ಸುಗುಣನಿಲಯನಾ
ಆಗಣಿತ ಮಹಿಮನ
ಹೆಗಲೊಳು ಕೈಯನು
ನಗುತಿರಿಸಿದನು ೧೯

“ ಪಣವನು, ವೀರಾ-
ಗ್ರಣಿ, ಶಿವಧನುವನು
ಮಣಿಸಿ ಮುರಿದು, ಸ-
ದ್ಗುಣನಿಧಿ, ಗೆಲ್ಪೆ!” ೨೦

ಎಂದು ನುಡಿಯುತ್ತಿರೆ,
ಬಂದಳಸಿತರೊಳು
ಮಂದಗಮನೆಯರ-
ವಿಂದನಿಭಾಸ್ಯೆ ೨೧

ಸೂಸುತೆ ಕುಸುಮಸು-
ವಾಸಿತತನು ಮೃದು-
ಹಾಸದ ಶೋಭೆಯ-
ನಾಸಭೆಯಲ್ಲಿ ೨೨

ನರುಗಂಪಿನ ಹೂ-
ಸರವನು ಸುಂದರಿ-
ಯಿರಿಸಿದಳಾರಘು-
ಪರನ ಕೊರಲಲಿ ೨೩

ಮಣಿಕಾಂಚನಭೂ-
ಷಣೆ ಜಾನಕ ಕಿಂ-
ಕಿಣಿ ಝಣಝಣನೆ
ಮಂಡಿವಳವನಿಗೆ ೨೪

ಸಪ್ತಮಾಘ್ಯಾಯವು

ಮೊಳಗಿದು ವಂಬರ-
ದೊಳು ಸುರವಾದ್ಯಂ-
ಗಳು, ಕರೆದರು ಹೂ-
ಮಳೆಯ ನಮರರು ೨೫

ಆರಸನು ಬೆಸಸಲು,
ಹೊರಟರು ದಶರಥ-
ನರಪತಿಯನು ಕರೆ-
ತರಲು ಸಚಿವರು ೨೬

ತ್ವರಿತದೆ ಮಿಥಿಲಾ-
ಪುರದಿಂದೈತಂ-
ದರಯೋಧ್ಯೆಗೆ ಸಚಿ-
ವರು ಮೈಥಿಲನಾ ೨೭

ಆರಮನೆಗೈದಿದ-
ರರಸನಿಗವರಾ-
ದರದಿಂದಿಂತೆಂ-
ದರು ಕೈಮುಗಿದು ೨೮

“ ಸುರಪತಿಸಖ, ನೀ-
ವರಿವುದು ಮಿಥಿಲಾ-
ಪುರದರಸನ ಸಚಿ-
ವರು ನಾವೆಂದು ” ೨೯

ಬಾಲಕಾಂಡವು

“ ಸ್ಥಿತಮತಿ ಜನಕ ನೃ-
ಪತಿಯೆನಗೇನಾ-
ಣತಿಯನು ಗೈದನು,
ಚತುರಮತಿಗಳೇ !”

೩೦

ನರಪತಿಯಂತೆನೆ,
ಹರುಷದೇ ಮಿಥಿಲಾ-
ಪುರದಲಿ ನಡೆದುದ-
ನರುಹಿದರವರು

೩೧

ಕ್ಷಿತಿನಾಥನು ವಿ-
ಸ್ಥಿತನಾದನು ನಿಜ-
ಸುತನಾಸಾಹಸ-
ಕೃತಿಯನು ಕೇಳ್ತು

೩೨

ಒಸಗೆಯನಿದನಾ-
ಲಿಸುತೆ ವಸಿಷ್ಠರು
ವಸುಧಾಧೀಶನಿ-
ಗೊಸೆದು ನುಡಿದರು

೩೩

“ ಅತುಲಬಲನು ಸ-
ನ್ಮತಿಯವನಮಿತ-
ದ್ಯುತಿ ತನುಜನು, ಭೂ-
ಪತಿ, ನಿನ್ನವನು !

೩೪

ಸಪ್ತಮಾಧ್ಯಾಯವು

“ಜನಕನು ರಘುವೀ-
ರನಿಗೀವನು ನಿಜ-
ತನುಜೆಯನೆಂಬುದ-
ದೆನಗುತ್ತವವು !

೩೫

“ ಸೃಥಿವೀಶ್ವರ ಸತ್-
ಪಥಸಾಲಕ ದಶ-
ರಥ, ಹೊರಡುವುದೈ
ಮಿಥಿಲಾಪುರಿಗೆ ”

೩೬

ಆರಸನು ನಡೆದನು
ಮರುದಿನ ಮಿಥಿಲೆಗೆ
ಗುರುವಿನೊಡನೆ ರಘು-
ವರನ ಮದುವೆಗೆ

೩೭

ಇದು ಸಪ್ತಮಾಧ್ಯಾಯವು.

ಶೀಃ

ಅಷ್ಟಮಾಧ್ಯಾಯವು

ಶ್ರೀರಘುಕುಲಮಣಿ

ವೀರಶಿರೋಮಣಿ

ಕಾರುಣಿಕಾಗ್ರಣಿ

ತಾರಕ ಶರಣು

೧

ಜನಕಮಹಾರಾ-

ಜನ ನಗರಕೆ ಬರೆ

ಜನಪನು ದಶರಥ-

ನೆನಿತುತ್ಸವವೋ !

೨

ಮಿಳಿರುವ ಗುಡಿಗಳು,

ತಳಿರಿನ ತೋರಣ-

ಗಳು, ಹೊಳಲಲಿ ಕಂ-

ಗೊಳಿಸುವುವೆನಿತೋ !

೩

ಹೊಳೆಹೊಳೆವಾರತಿ-

ಗಳ, ಕನ್ನಡಿಗಳ,

ಕಳಸಗಳೋಳಿಯು

ಬೆಳಕಿನ ಸುಗ್ಗಿ !

೪

ಅಸ್ತಮಾಧ್ಯಾಯವು

ಪಸರಿಸಿದುದು ದೆಸೆ-
ದೆಸೆಯೊಳು ನಿಃಸ್ವನ-
ದೆಸಕವು ರಭಸದ-
ಲೊಸಗೆವರೆಗಳಾ

೫

ಜನಪತಿದಶರಥ-
ನನು ಪರವೋದಾ-
ರನು ಜನಕನು ಕಂ-
ಡನು ಸಂತಸದೆ

೬

ಸಪುರೋಹಿತನನು
ನೃಪತಿಯನಾತನು
ಉಪಚರಿಸಿದನೈ
ಸಪುರೋಹಿತನು

೭

ಪುಲಕಿತತನು ಮುನಿ-
ಕುಲಪತಿ ರಾಘವ-
ಕುಲಗುರು ಜನಕನಿ-
ಗೊಲಿದು ನುಡಿದನು

೮

“ ಅವನಿಪ, ನಮಗಿ-
ಷ್ಟವು ಜನಕರ ರಾ-
ಘವರೀ ಸಂಬಂ-
ಧವು, ವಿಮಲಾತ್ಮಾ

೯

“ಧೀಮಂತನು ನಿಃ-
ಸ್ವೀಮಬಲಾಢ್ಯನು
ರಾಮನು ಭುವನಾ-
ರಾಮನು, ಸೃಪತೀ ೧೦

“ ಅನುಪಮೆ ನಿನ್ನಯ
ತನಯೆ ಸುಗುಣಶಾ-
ಲಿನಿ ಜಾನಕಿಯಾ-
ತನಿಗನುರೂಪೆ ೧೧

“ ಸುಲಲಿತತನುವು-
ಮಿಳೆಯೆಂಬಿನ್ನೊ-
ರ್ವಳು, ಸೃಪ, ನಿನಗಿರು-
ವಳು ಮಗಳಲ್ಲೀ? ೧೨

“ ಮುದವನು ಹೆಚ್ಚಿಸು-
ವುದು, ಕನ್ನೆಯನೀ-
ವುದು, ಲಕ್ಷ್ಮಣನಿಗೆ
ವಿದಿತಯಶನಿಗೆ ” ೧೩

ಎಂದು ನುಡಿಯೆ, ಸೃಪ-
ನೆಂದನು ನಯನಗ-
ಳಿಂದೆ ಸುರಿಯಲಾ-
ಸಂದಾಶ್ರುಗಳು ೧೪

ಅಷ್ಟಮಾಧ್ಯಾಯವು

“ ಮುನಿ, ನಿವ್ರಾಣತಿ-
ಯನು ಶಿರದಲಿ ತಳೆ-
ವೆನು, ಕುಲವಿದು ಪಾ-
ವನವಾಯ್ತೆನ್ನಾ !

೧೫

“ ಸುತೆಯರದಾವ ಸು-
ಕೃತವನು ಗೈದರೊ ?
ಪತಿಯರಹರು ಸ-
ನ್ನು ತಕ್ಕೀರ್ತಿಗಳಾ !

೧೬

“ ಅರಿಕೆಯಿದಿನ್ನೊಂ-
ದಿರುವುದು, ಮುನಿ, ಕೇ-
ಳಿ, ತನುಜೆಯರಿ-
ಬ್ಬರು ತಮ್ಮನಿಗೆ

೧೭

“ ಸುರುಚಿರತೇಜನು
ಭರತನು ಹೃದಯೇ-
ಶ್ವರನಾಗಲಿ, ಮುನಿ-
ವರ, ಮಾಂಡವಿಯಾ

೧೮

“ ಶ್ರುತಕ್ಕೀರ್ತಿಯ ವಿ-
ಶ್ರುತ ಸೌಜನ್ಯೆಯ
ಪತಿಯಾಗಲಿ ಸ-
ನ್ಮತಿ ಶತ್ರುಹನು ”

೧೯

ಬಾಲಕಾಂಡವು

ಒದವಿಸದೇ ನ-
 ಮ್ಮದವನು ಹೃದಯದ-
 ಲದು ಭೂಪತಿಯೆಂ-
 ದುದು ದಶರಥನಾ? ೨೦

ಸಲಿದರು ಕನ್ನೆಯ-
 ರೊಲಿದು ವಿನುತರಘು-
 ಕುಲದಪರಿಗೆ ವಧು-
 ವೆಲೆ ತಾವೆಂದು! ೨೧

ಪರವೋತ್ಸವದಲಿ
 ಮೆರೆದುದು ಮಿಥಿಲಾ-
 ಪುರಿಯಾರಘುವೀ-
 ರರ ಮದುವೆಯಲಿ ೨೨

ಜನಿತಾನಂದನು
 ಜನಪನು ಜನತೆಗೆ
 ಧನಕನಕವನಿ-
 ತ್ತನು ಮನವಾರೆ ೨೩

ಹೊರಟನು ನಿಜಪುರಿ-
 ಗರಸನು ಹೃದಯವು
 ಪರಿತೋಷದೆ ತುಂ-
 ಬಿರೆ ದಶರಥನು ೨೪

ಅಷ್ಟಮಾಧ್ಯಾಯವು

ನಡೆದಿರೆ ಮಾರ್ಗದೊ-
ಳೆಡರುಗಳೊಮ್ಮೊದ-
ಲೊಡರಲು, ಹೃದಯವು
ನಡುಗಿತರಸನಾ

೨೫

ಬಿರಿಬಿರಿ ಪೀಸಿದು-
ವೆರಚುತೆ ದೂಳನು
ಬಿರುಸರದೊದರುವ
ಬಿರುಗಾಳಿಗಳು

೨೬

ನೆರೆದುವು ಬಾನೊಳು
ಕರಿಮುಗಿಲುಗಳ-
ಬ್ಬರಿಸುತೆ ಮಿಂಚುತೆ
ತೆರಪಿಲ್ಲದೆಯೆ

೨೭

ಮುಸುಕಿತು ಕತ್ತಲೆ
ದೆಸೆದೆಸೆಗಳಲಹಿ
ಬಿಸಿನಂಜುಗುಳುತೆ
ಬುಸುಗುಟ್ಟಿದುವು

೨೮

ನುಡುಮಕ್ಕಳಿಗೇ-
ನೊದವುವುದೋ ಎಂ-
ದದಿರಿತು ದಶರಥ-
ನೆದೆ ಭೀತಿಯಲಿ!

೨೯

ಧೃತಿಗುಂದಿದನಾ-
 ಕ್ಷಿತಿಪತಿಯಕಟಾ!
 ಸುತವಾತ್ಸಲ್ಯದ
 ಗತಿ ತೀವ್ರವಲೇ! ೩೦

ಸುಗಿದನು, ಕುಲಗುರು-
 ಏಗೆ ನುಡಿದನು ಕೈ
 ಮುಗಿ "ದಿದರಿಂದೇ-
 ನೊಗೆವುದು, ತಂದೇ? ೩೧

"ಉಳಿಯಿಸು ತಪದ-
 ಗ್ಗಳಿಕೆಯಲೀಹಾ-
 ಪಳಿಯಿಂದಲಿ ಮ-
 ಕ್ಕಳನು ಗುರುವರಾ!" ೩೨

ಎನುತಿರಲಿಂತಾ-
 ಜನಪತಿ, ದೂರದೆ
 ಘನಗಂಭೀರ-
 ಧ್ವನಿ ಕೇಳಿಸಿತು ೩೩

ಇಳಿ ನಡುಗಿತು, ಗಿಡು-
 ಗಳು ಮುರಿದುವು, ಮೃಗ-
 ಗಳು ಸುತ್ತಲು ಭಯ-
 ಗೊಳುತೊಳಿದುವು ೩೪

ಅಷ್ಟಮಾಧ್ಯಾಯವು

ನಿಂದುದನಿತರೊಳು
ಬಂದು ದಶರಥನ
ಮುಂದೆ ಬೆಳಕು ಕಡು-
ಪಿಂದೆ ಹೊಳೆಯುತ್ತೆ

೩೫

ಅದು ದಿವ್ಯದ್ಯುತಿ-
ಯದು ಪುರುಷಾಕೃತಿ
ಅದು ಭಾರ್ಗವನಾ-
ಸದಮಲಮೂರ್ತಿ !

೩೬

ಹೊಳೆದುದು ಕಾಳಾ-
ನಳದಂತುಗ್ರವು
ಬೆಳಕಾಕ್ಷತ್ರಿಯು-
ಕುಳನಾಶಕನಾ !

೩೭

ಆರದ ಹಸಿವಿನ
ಮಾರಿಯ ದಾಡೆಯೆ
ವೀರನ ಪರಶುವ
ಕೂರಲಗಾಯ್ದೋ ?

೩೮

ಎನಿತುಗ್ರವೊ ಆ-
ತನ ವೈಷ್ಣವಧನು !
ಇನಿಗೋಲೈ ಶಿವ-
ಧನುವದರೆಡೆಗೆ !

೩೯

ಆವನುಗ್ರತಿಯನು-
ಭವವೊದಗುವುದೆಂ-
ದವನೀಶನ ಮೆ-
ಯ್ಪಿವರಿತು ಭಯದೆ !

೪೦

ಪರಶುಧರನು ರಘು-
ವರನ ಬಳಿಗೆ ಬಂ-
ದುರಿಯುತೆ ನುಡಿದನು
ಬಿರುಸರದಿಂದೆ

೪೧

“ ಮುರಿದೈ ವಾಹೇ-
ಶ್ವರಧನುವನು ಗಡ!
ಸರಕೇಸರಿ ದಾ-
ಶರಥೀ, ನೀನು !

೪೨

“ ಇದೊ ವೈಷ್ಣವಧನು,
ಹೆದೆಯೇರಿಸಿ ತೊಡು-
ವುದು ಸರಳನು ನೀ-
ನಿಜಕೆ, ರಘುವರಾ !

೪೩

“ ಆಗದೊಡೆಲೆ ತಲೆ-
ವಾಗುತ್ತಿನಗೆ ಶರ-
ಣಾಗತನಾಗುವು-
ದೀಗಳೆ ನೀನು ! ”

೪೪

ಅಷ್ಟಮಾಧ್ಯಾಯವು

ಎಂದೊಡೆ ದಶರಥ-

ನಂದನನೇನೆದೆ-

ಗುಂದಿದನೇ ಭಯ-

ದಿಂದೆ ಬಲಾಬ್ಧಿ ?

೪೫

ಧನುವನು ಕುಡೆ, ಕೊಂ-

ಡನು ಹೆದೆಯೇರಿಸಿ-

ದನು ಹೂಡಿದನಂ-

ಬನು ಲೀಲೆಯಲಿ

೪೬

ಶರವನು ಸಂಧಿಸಿ,

“ ಗುರಿಯುದಕೇನೈ ?

ಆರುಹೆಂದಾ ” ರಘು-

ವರನು ನುಡಿದನು.

೪೭

“ ಸರವನು ರಾಮನು

ಬರಿದೆ ಧನುವಿನ-

ಲ್ಲರಿಸನು, ಏಪ್ರನೆ,

ಗುರಿಯುದಕೇನೈ ?

೪೮

“ ಗತಿಶಕ್ತಿಯೊ, ಭೃಗು-

ಪತಿ, ತೀವ್ರತವೋ-

ರ್ಜಿತವರಲೋಕ-

ಸ್ಥಿತಿಯೋ ಸಿನಾ ? ”

೪೯

“ ವರಲೋಕಸ್ಥಿತಿ-
ಗುರಿ ಸಂಧಿಸಿದೀ-
ಸರಳಿಗೆ, ಗತಿಯೆನ-
ಗಿರಲೈ, ರಾಮಾ ! ”

೫೦

ಎನೆ ಭಾರ್ಗವರಾ-
ಮನು, ಕೂರ್ಗಣೆ ನೆ-
ಟ್ಟನೆ ಸಿಡಿದುದು ರಾ-
ಮನ ಬಿಲ್ಲಿಂದೆ

೫೧

ಒಣಗಿದ ಹೆಮ್ಮರ-
ಕೆಣೆಯವನಾದನು
ಕ್ಷಣದೊಳು ಭೃಗುಕುಲ-
ಮಣಿ ಕಳೆಗುಂದಿ !

೫೨

ನಲಿಯೆ ನೃಪತಿ, ನಿ-
ಷ್ಫಲತಪನು ಗತ-
ಚ್ಛಲನು ಮಹೇಂದ್ರಾ-
ಚಲಕೆ ನಡೆದನು

೫೩

ಚಿಂದದಯೋಧ್ಯೆಗೆ
ಬಂದನು ನೃಪನಾ-
ನಂದವು ಕೆಯ್ಯಿಗೆ
ನಂದನರೊಡನೆ

೫೪

ಅಷ್ಟಮಾಧ್ಯಾಯವು

ಪರಮಾನಂದದೊ-
ಳಿರುತೊಮ್ಮರಸನು
ಕರೆದನು ನುಡಿದನು
ಭರತನಿಗಿಂತು

೫೫

“ ಭರತಾ, ನಿನ್ನನು
ಕರೆಯಲಿದೋ ಸೋ-
ದರಮಾವನು ಬಂ-
ದಿರುವನು, ವತ್ಸಾ !

೫೬

“ ನಡೆವುದು ಶತ್ರುಹ-
ನೊಡನೆ ” ನೆ, ಮಾತುಲ-
ನೊಡನಾಬಂಧುಗ-
ಳೊಡನೆ ನಡೆದರು

೫೭

ಗುರುಸೇವಾತ-
ತ್ಪರೆಯರು ಮುದವಿ-
ತ್ತರು ಸೊಸೆಯಂದಿರು
ಸರನಾಥನಿಗೆ

೫೮

ನಲಿನಲಿದನು ರಘು-
ಕುಲತಿಲಕನ ಗುಣ-
ಜಲನಿಧಿಯಲಿ ನೃಪ-
ಸೊಲಿದೋಲಾಡಿ.

೫೯

ಬಾಲಕಾಂಡವು

ಶ್ರೀರಘುಕುಲಮಣಿ
ವೀರಶಿರೋಮಣಿ
ಕಾರುಣಿಕಾಗ್ರಣಿ
ತಾರಕ ಶರಣು

೬೦

ಇದು ಅಷ್ಟಮಾಧ್ಯಾಯವು.

ಬಾ. ಕಾಂಡವು ಸಮಾಪ್ತವು.

